

**టెక్ దిగ్గజం కొత్త రూల్..**

**జనవరి నుంచే అమలు!**

ప్రముఖ టెక్ కంపెనీలలో ఒకటైన.. మైక్రోసాఫ్ట్ తన హైబ్రిడ్ పని నియమాలను మరింత కఠినతరం చేయడానికి సన్నాహాలు చేస్తోంది. ఉద్యోగులు ఎక్కువ సమయం ఆఫీసులో ఉండాలని.. వారానికి మూడు రోజులు తప్పనిసరిగా ఆఫీసుకు రావాలని చెబుతోంది. ఈ రూల్ జనవరి నుంచి అమలులోకి వచ్చే అవకాశం ఉంది. వచ్చే ఏడాది ప్రారంభం నుంచి ఉద్యోగులు ఆఫీసుకు రప్పించడానికి.. మైక్రోసాఫ్ట్ అన్ని ఏర్పాట్లను చేస్తోంది. దీనికి సంబంధించిన అధికారిక ప్రకటనను కంపెనీ సెప్టెంబర్ లో విడుదల చేసే అవకాశం ఉంది. 2020 చివర నుంచి సౌకర్యవంతమైన పని జీవితాన్ని అందించిన మైక్రోసాఫ్ట్.. ఇప్పుడు కొంత కఠినంగా వ్యవహరిస్తోంది.

ప్రభాత
PRABHATA SURYA



తెలుగు దిన పత్రిక
www.suryaa.news

వేల రూ.5/
- పేజీలు : 8
మంగళవారం 19 ఆగస్టు 2025
సంపుటి: 01, సంఛిక : 79

విలేజరులు కావాలేను

సీనియర్ జర్నలిస్టుల సారధ్యంలో వస్తోన్న జాతీయ తెలుగు దినపత్రిక ‘సూర్య’ కి నిబద్ధత కలిగిన యువ, నవతరం కలం యోధులు కావాలి.

96667 32777

ప్రభాత
సూర్య
www.suryaa.news

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOONAGAR, MEDAK, NIZAMABAD, ADILABAD

## అభివృద్ధిని ప్రచారం చేసే బాధ్యత సోషల్ మీడియా వారియర్లదే



సూర్య న్యూస్ కోదాడ

కాంగ్రెస్ ప్రభుత్వం కోదాడ, హుజూర్ నగర్ నియోజకవర్గాలలో వందల కోట్ల రూపాయలతో చేస్తున్న అభివృద్ధి గురించి విస్తృత ప్రచారం నిర్వహించాల్సిన బాధ్యత సోషల్ మీడియా వారియర్లదేనని భారీ నీటిపారుదల శాఖ మంత్రి ఉత్తమేకుమార్ రెడ్డి అన్నారు. సోమవారం కోదాడ మేజ్ చెరువు కాశీనాథం ఫంక్షన్

## చేనేత ఉత్పత్తులపై జీఎస్టీ తొలగించండి

- ప్రధానికి మంత్రి తుమ్మల లేఖ
- రాష్ట్ర హస్తకళల పరిశ్రమకు ఊపిరిలాంటి చేనేత రంగం
- కేంద్ర ప్రభుత్వం విధించిన 5 శాతం జీఎస్టీతో ప్రస్తుతం ఆ రంగం తీవ్రమైన సమస్యలు ఎదుర్కొంటోంది
- వ్యవసాయం తర్వాత ఎక్కువ మందికి ఉపాధి కల్పించే ఈ రంగం.. ప్రత్యేకించి గ్రామీణ ప్రాంతాల్లో వేలాది మంది కార్మికులకు జీవనాధారమైంది
- జీఎస్టీ వల్ల సష్టపోతున్న నేతన్నలు తమ సంప్రదాయ వృత్తిని వదిలి వలస వెళ్లాల్సిన పరిస్థితి వస్తోంది.

సూర్య న్యూస్ హైదరాబాద్

చేనేత ఉత్పత్తులపై వెంటనే జీఎస్టీ తొలగించాలని కోరుతూ ప్రధాని మోదీకి తెలంగాణ చేనేత, జొలి శాఖ మంత్రి తుమ్మల నాగేశ్వరరావు లేఖ రాశారు. కేంద్ర హస్త కళల, చేనేత మంత్రిత్వ శాఖ మంత్రి గిరిరాజ్ సింగ్ కు కూడా లేఖ పంపారు. రాష్ట్ర హస్తకళల పరిశ్రమకు ఊపిరిలాంటి చేనేత రంగం, చేనేత ఉత్పత్తులపై కేంద్ర ప్రభుత్వం విధించిన 5 శాతం జీఎస్టీతో ప్రస్తుతం ఆ రంగం తీవ్రమైన సమస్యలు ఎదుర్కొంటోందని ప్రధాని. - మిగతా3లో



### విపక్ష ఇండియా కూటమి ఉపరాష్ట్రపతి అభ్యర్థిగా తిరుచ్చి శివ?

- విపక్ష ఇండియా కూటమి కూడా తమ అభ్యర్థిని బరిలోకి దింపేందుకు వ్యూహాత్మకంగా వ్యవహరిస్తోంది
- రాజ్యసభ ఎంపీ తిరుచ్చి శివను ఉపరాష్ట్రపతి అభ్యర్థిగా ‘ఇండియా’ కూటమి ప్రకటించే అవకాశాలు



## 2040కల్లా జాబిల్లిపై త్రివర్ణ పతాకం

- ‘వ్యోమ్మిత్ర’ అనే రోబోతో ఆ యాత్రను చేపట్టబోతున్నాం
- ఆ తర్వాత 2027లో భారత్ నేతృత్వంలో తొలి మానవ అంతరిక్ష యాత్ర
- 2035కల్లా మనకూ సొంత అంతరిక్ష స్టేషన్ ఉంటుంది
- 2040లో భారత వ్యోమగామి చంద్రునిపై సగర్వంగా భారత జెండా ఎగరేస్తారు
- కేంద్ర మంత్రి జితేంద్ర సింగ్



## రేవంత్ చేతకానితనం వల్లే పరిశ్రమలు పారిపోతున్నాయి

- బీఆర్ఎస్ పర్మిట్ ప్రెసిడెంట్ కేటీఆర్
- రేవంత్ చేతకాని పాలనతో రూ. 2,800 కోట్ల కేస్స్ పెట్టుబడి గుజరాత్ కు తరలిపోయింది
- ప్రత్యక్షంగా 2 వేలమంది తెలంగాణ యువత ఉద్యోగాలకు రేవంత్ సర్కార్ గండికొట్టింది
- ధిక్కీకి ఏటీఎంలా రాష్ట్రాన్ని వాడుకోవడమే కాంగ్రెస్ ఏకైక అజెండా



సూర్య న్యూస్ హైదరాబాద్

కాంగ్రెస్ ప్రభుత్వం అసమర్థత, సీఎం రేవంత్ రెడ్డి చేతకాని పాలనతో పరిశ్రమలు తెలంగాణ నుంచి పారిపోతున్నాయని బీఆర్ఎస్ పర్మిట్ ప్రెసిడెంట్ కేటీఆర్ ధ్వజమెత్తారు. రేవంత్ చేతకాని పాలనతో రూ. 2,800 కోట్ల కేస్స్ పెట్టుబడి గుజరాత్ కు తరలిపోయిందని విమర్శించారు. ప్రత్యక్షంగా 2 వేలమంది తెలంగాణ యువత ఉద్యోగాలకు రేవంత్ సర్కార్ గండికొట్టిందని ధ్వజమెత్తారు. పదేళ్ల బీఆర్ఎస్ క్రమ.. - మిగతా3లో



### ప్రధాని మోదీకి రష్యా అధ్యక్షుడు పుతిన్ ఫోన్

- అలాన్కా భేటీపై నేతల చర్చ..!
- పుతిన్-ట్రంప్ సమావేశం భారత్ పై ప్రభావం అసంపూర్ణంగా ఉన్నాయి.
- ఉక్రెయిన్ వివాదాన్ని శాంతియుతంగా పరిష్కరించుకోవాలని భారత్ పిలుపునిచ్చిన విషయం తెలిసిందే.
- పుతిన్-ట్రంప్ మధ్య చర్చలు లాంఛిండ్ ఫలితాలను ఇవ్వకపోతే.. భారత్ మరిన్ని సుంకాలకు నిర్ధంగా ఉండాలని ట్రంప్ అధిక మంత్రి స్పాట్స్ బెసెంట్ హెచ్చరించారు.

## ‘తెలంగాణాలోనూ ఓట్ చోటీ’.. వారి భరతం పడతాం

- ఓట్ చోరీ అంశంలో తప్పు చేసినవారిని వదిలేసి.. తప్పును ప్రశ్నించిన రాహుల్ గాంధీని ఎన్నికల కమిషన్ అఫిడవిట్ అడుగుతోంది
- రాహుల్ గాంధీ ఇచ్చిన మాట ప్రకారం.. దేశంలో ఏ రాష్ట్రం చేయని పనిని తెలంగాణలో మేం చేసి చూపించాం
- పక్కా ప్రణాళిక ప్రకారం శాస్త్రీయంగా కులగణన చేసి చూపించాం
- మతం ముసుగులో బహుజనుల రిజర్వేషన్లను అడ్డుకుంటున్నారు.
- రాహుల్ గాంధీపై కోపం ఉంటే ఆయనపై చూపండి.. ఆయన సిద్ధాంతాలపై చూపాద్దు.
- అంబేద్కర్ పుట్టిన గడ్డ మీద రాజ్యాంగాన్ని అవహాస్యం చేశారు
- ఓట్లతో మహారాష్ట్రలో బీజేపీ అధికారంలోకి వచ్చింది.

సూర్య న్యూస్ హైదరాబాద్

‘బీహార్ లోనే కాదు.. తెలంగాణలో ఓటు చోరీ చేసేందుకు కుట్ర జరుగుతోంది. ఆ కుట్ర చేసేవారి భరతం పడదాం’ అంటూ సీఎం రేవంత్ రెడ్డి పిలుపునిచ్చారు. ఓట్ చోరీ అంశంలో తప్పు చేసినవారిని వదిలేసి.. తప్పును ప్రశ్నించిన రాహుల్ గాంధీని ఎన్నికల కమిషన్ అఫిడవిట్ అడుగుతోంది. ఇది ఎంతవరకు న్యాయమని సీఎం రేవంత్ రెడ్డి ప్రశ్నించారు. సోమవారం రవీంద్ర భారతి వేదికగా సర్దార్



సర్నాయి పాపన్న గౌడ్ 375వ జయంతి వేడుకలు జరిగాయి. ఈ వేడుకల్లో పాల్గొన్న సీఎం రేవంత్.. రాహుల్ గాంధీ ఆరోపణలకు ఏడు రోజుల్లో సమగ్ర అఫిడవిట్ సమర్పించాలన్న ఊస్ ఆదేశాలపైవిధంగా స్పందించారు. ‘ఆనాడే బహుజనుల సామ్రాజ్యాన్ని స్థాపించిన గొప్ప పోరాట యోధుడు సర్దార్ సర్నాయి పాపన్న గౌడ్. గత ప్రభుత్వం ఖిలాఫాపూర్ కోటను మైనింగ్ పేరుతో చరిత్రను కాలగర్భంలో కలిపేందుకు కుట్ర చేసింది. ఆనాడు కోటపైకి - మిగతా3లో



# వర్ష బీభత్సం.. రెండు రోజులు రెడ్ అలర్ట్.. విద్యాసంస్థలకు సెలవు

**ముంబై:** ముంబైలో వరుసగా మూడవ రోజు సోమవారం కూడా భారీ వర్షాలు కురుస్తున్నాయి. ఈ నేపథ్యంలో వాతావరణశాఖ నగరంతో పాటు చుట్టపక్కల జిల్లాలకు రెండు రోజుల పాటు రెడ్ అలర్ట్ జారీ చేసింది. నగరంలోని కొన్ని ప్రాంతాల్లో కుండపోత వర్షాలు కురుస్తున్నాయి. దీంతో ట్రాఫిక్ ఎక్కడికక్కడ నిలిచిపోయింది. వాహనదారులు తెగ ఇబ్బందులు పడుతున్నారు. ముంబైలోని అన్ని పాఠశాలలు, కళాశాలలకు బృహత్ ముంబై మున్సిపల్ కార్పొరేషన్ సోమవారం సెలవు ప్రకటించింది. భారీ వర్షం కారణంగా వలు రోడ్లు జలమయం అయ్యాయి. అంధేరి సబ్స్ట్రీ, లోఖండ్వాలా కాంప్లెక్స్ తదితర లోతట్టు ప్రాంతాలలో నీరు నిలిచిపోవడంతో ట్రాఫిక్కు అంతరాయం కలిగింది. నెబర్బన్ రైల్వే 15 నుండి 20 నిమిషాలు ఆలస్యంగా నడుస్తున్నాయని అధికారులు తెలిపారు. భారత వాతావరణ శాఖ (ఐఎండి) ముంబైతో పాటు సమీప జిల్లాలైన థాన్, రాయ్ గడ్డెలలో మంగళవారం కూడా భారీ నుండి అతి భారీ వర్షాలు కురుస్తాయని అంచనా వేసింది. ముంబై నగరంలోని కొన్ని ప్రాంతాల్లో కురిసిన భారీ వర్షానికి దృశ్యమానత తగ్గిందని, వాహనాల రాకపోకలకు అంతరాయం కలిగిందని వాహనదారులు తెలిపారు. వర్షం కారణంగా వలు రోడ్లు నీట మునిగాయి. అంధేరి సబ్జీవే, లోఖండ్వాలా కాంప్లెక్స్ ప్రాంతాలలో నీరు నిలిచిపోయి ట్రాఫిక్కు అంతరాయం కలిగింది. ముంబై జీవనాధారంగా పరిగణించే సబర్బన్ రైల్వే



నెమ్మదిగా నడుస్తున్నట్లు అధికారులు, ప్రయాణికులు నుండి వర్షాల తీవ్రత మరింత పెరిగిందని వాతావరణశాఖ తెలిపారు. శనివారం నుండి నగరంలో ఎడతెరిపి లేకుండా వర్షాలు కురుస్తున్నాయి. సోమవారం ఉదయం 9 గంటల

## ప్రధాని మోదీకి రష్యా అధ్యక్షుడు పుతన్ ఫోన్

రష్యా అధ్యక్షుడు వ్లాదిమిర్ పుతన్ కు ప్రధాని నరేంద్ర మోదీ ఫోన్ చేశారు. ఈ సందర్భంగా ట్రంప్ తో అలాస్కాలో జరిగిన సమావేశం గురించి ప్రధాని మోదీకి వివరించారు. ప్రధాని మోదీ సోషల్ మీడియా వేదికగా పుతన్ తో జరిగిన సంభాషణ గురించి వెల్లడించారు. ట్రంప్ తో జరిగిన సమావేశం గురించి సమాచారాన్ని తెలియజేసినందుకు పుతన్ కు మోదీ ధన్యవాదాలు తెలిపారు. ఉక్రెయిన్ వివాదాన్ని శాంతియుతంగా పరిష్కరించుకోవాలని భారత్ పిలుపునిచ్చిన విషయం తెలిసిందే. ఈ విషయంలో భారత్ అన్ని ప్రయత్నాలకు మద్దతు ఇస్తుందని.. రాబోయే రోజుల్లో చర్చల కోసం ఎదురుచూస్తున్నట్లు తెలిపారు. రష్యా అధ్యక్షుడు వ్లాదిమిర్ పుతన్ ఆగస్టు 15న అలాస్కాలో అమెరికా అధ్యక్షుడు డొనాల్డ్ ట్రంప్ తో సమావేశమైన విషయం తెలిసిందే. ఈ భేటీలో కాల్పుల విరమణపై చర్చించారు. అయితే, రష్యా-ఉక్రెయిన్ మధ్య జరుగుతున్న యుద్ధంలో కాల్పుల విరమణ అమలుపై ఏకాభిప్రాయానికి రాలేదు. అమెరికా అధ్యక్షుడు ట్రంప్ రష్యా నుంచి చమురు కొనుగోలు కోసం భారతదేశంపై



50 శాతం నుంకం విధించిన సమయంలో సమావేశం జరిగింది. నుంకాలపై భారత్ తీవ్రంగా అభ్యంతరం వ్యక్తం చేశారు. ఆగ్రాజ్యం చర్యలు అన్యాయం, అసంబద్ధమని పేర్కొంది. అయితే, జాతీయ ప్రయోజనాలను కాపాడుకునేందుకు చర్యలు తీసుకుంటామని భారత విదేశాంగ మంత్రిత్వశాఖ తెలిపింది. రష్యా అధ్యక్షుడు, ప్రధాని మోదీ మధ్య జరిగిన సంభాషణలను పరిశీలిస్తే.. అమెరికా

నుంకాలకు వ్యతిరేకంగా రష్యా భారత్ తోనే ఉందని స్పష్టంగా తెలుస్తున్నది. పుతన్-ట్రంప్ సమావేశం భారత్ పై ప్రభావం అసంపూర్ణంగా ఉన్నాయి. రష్యా నుంచి చమురు కొనుగోలు కోసం భారత్ పై తాను విధించిన 25 శాతం అదనపు నుంకం ప్రభావం కనిపించిందని అమెరికా అధ్యక్షుడు డొనాల్డ్ ట్రంప్ అనేక సందర్భాల్లో చెప్పారు. పుతన్-ట్రంప్ మధ్య చర్చలు ఎలాంటి ఫలితాలను ఇవ్వకపోతే.. భారత్ మరిన్ని నుంకాలకు సిద్ధంగా ఉండాలని ట్రంప్ ఆర్థిక మంత్రి స్వాగ్ట్ బెసింట్ హెచ్చరించారు. ఈ పరిస్థితుల్లో అలాస్కా సమావేశం తర్వాత భారతదేశం అతిపెద్ద ఎగుమతి కేంద్రం (అమెరికా)తో వాణిజ్య వివాదం మరింత కొనసాగే అవకాశం ఉంది. అయితే, డొనాల్డ్ ట్రంప్ ఇటీవల ఒక ప్రశ్నకు సమాధానంగా భారత్ పై మరిన్ని నుంకాలు విధించాల్సి వస్తే.. తాను భవిష్యత్ గా చేస్తానని, అలా చేయాలైన అవసరం లేకపోవచ్చునని పేర్కొన్నారు.

## కేంద్ర ఎన్నికల కమిషనర్ జ్ఞానేష్ పై అభిశంసన!

న్యూఢిల్లీ: ఓట్ల చోరీ విషయంలో పెద్ద ఎత్తున ఉద్యమానికి సిద్ధమైన ఇండియా కూటమి.. మరో కీలక నిర్ణయం తీసుకునే యోచనలో ఉంది. కేంద్ర ఎన్నికల సంఘం ప్రధాన కమిషనర్ జ్ఞానేష్ కు ఇవ్వే %+ఋణవంతు ఖబుర్లు%పై అభిశంసనకు నోటీసులు ఇచ్చే దిశగా ఆలోచన చేస్తున్నట్లు సమాచారం. తాజాగా.. ఓట్ల చోరీ ఆరోపణలకు సంబంధించిన అధికారులు ఇన్వెస్టిగేషన్, లేకుంటే దేశానికి క్షమాపణలు చెప్పాలని రాహుల్ గాంధీకి సీఈసీ అల్లిమేటం జారీ చేసిన సంగతి తెలిసిందే. లోక్ సభ ఎన్నికలు, తదనంతరం జరిగిన పలు రాష్ట్రాల ఎన్నికల్లో.. ఓట్ల దొంగతనం జరిగిందని, లక్షల కొద్దీ ఓట్ల తొలగింపు ద్వారా బీహార్ లోనూ ఆ దిశగా ప్రయత్నాలు జరుగుతున్నాయని కాంగ్రెస్ ఆగ్రనేత రాహుల్ గాంధీ, తేజస్వి యాదవ్ ఆరోపణలు గుప్పిస్తున్నారు. ఈ క్రమంలో.. కేంద్ర ఎన్నికల సంఘం కూడా ఘటాగానే బదులిస్తోంది. తాజాగా సీఈసీ జ్ఞానేష్ కుమార్ ఆదివారం మీడియా సమావేశం నిర్వహించి మరీ విపక్షాల ఆరోపణలను తిప్పి కొట్టారు.



వారం రోజుల్లో ఆరోపణలపై అభివేషన్ సమర్పించాలని, లేకపోతే ఆరోపణలకుగానే పరిగణించి తదుపరి చర్యలకు వెళ్తామని.. లేకుంటే దేశానికి క్షమాపణలు చెప్పాలని కేంద్ర ఎన్నికల సంఘం ప్రధానాధికారి అన్నారు. అయితే సోమవారం పార్లమెంట్ సమావేశాల ప్రాంధానికీ ముందు.. సభల్లో అనుసరించాల్సిన వ్యూహాలు, ఉపరాష్ట్రపతి అభ్యర్థి

గురించి చర్చించేందుకు ఇండియా కూటమి నేతలు మల్తికార్జున ఖర్గే అఫీస్ లో భేటీ అయ్యారు. ఈ క్రమంలో సీఈసీపై అభిశంసన అంశం ప్రస్తావనకు వచ్చినట్లు పలు జాతీయ మీడియా చానెల్స్ కథనాలు ఇచ్చాయి. అయితే.. ఈ భేటీ అనంతరం కాంగ్రెస్ రాజ్యసభ ఎంపీ సయ్యద్ నసీర్ హుస్సేన్ మీడియాతో మాట్లాడుతూ.. “భేటీలో అలాంటిదేం ప్రస్తావనకు రాలేదన్నారు. ఒకవేళ అలాంటి అవసరమే వడితే.. కచ్చితంగా చేస్తాం. ప్రజాస్వామ్యబద్ధంగా మాకున్న అన్ని ఆయుధాలను ప్రయోగిస్తాం” అని స్పష్టత ఇచ్చారాయన. ఇదిలా ఉంటే.. సీఈసీ అనే రాజ్యాంగ హేదా ప్రతిష్టను జ్ఞానేష్ కుమార్ దిగజారుస్తున్నాడనంటూ విపక్ష పార్టీల ఎంపీలు పార్లమెంట్ ఆవరణలో ఇవాళ ఆందోళనకు దిగాయి. బీజేపీకి సీఈసీ అనుకూలంగా వ్యవహరిస్తున్నారని, తక్షణమే ఆయన రాజీనామా చేయాలని నినాదాలు చేశారు. దీంతో.. ఇండియా కూటమి సీఈసీపై అభిశంసన నోటీసులు ఇచ్చే అవకాశాలు ఉన్నట్లే కనిపిస్తోంది.

## అందుకే భారత్ పై నుంకాలు.. చైనా, ఈయూ దేశాలకు మినహాయింపు

రష్యా నుంచి ఆయిల్ కొనుగోళ్లు జరుపుతుందని.. తద్వారా ఉక్రెయిన్ యుద్ధంలో పరోక్షంగా ఆర్థిక సాయం అందిస్తోందని ఆరోపిస్తూ ట్రంప్ ప్రభుత్వం భారత్ పై ఏకంగా 50 శాతం నుంకాలు(25 శాతం పెనాల్టీతో కలిపి) విధించింది. ఈ నిర్ణయాన్ని భారత్ తీవ్రంగా తప్పుబడుతూ.. అదే పని చేస్తున్న చైనా, ఈయూల విషయంలో మినహాయింపు దేనికని అమెరికాను నిలదీసింది. దీనికి తోడు చైనా విషయంలో ట్రంప్ ఉదాసీనంగా వ్యవహరిస్తుండడంపైనా పలు అనుమానాలు వ్యక్తం చేసింది. అయితే.. అమెరికా చైనాను ఎందుకు మినహాయించింది? ఇండియాపై భారీ టారిఫ్ లు ఎందుకు? అనే ప్రశ్నలకు అమెరికా విదేశాంగ కార్యదర్శి మార్కో రుబియో వివరణ ఇచ్చారు. తాజాగా ఓ ఇంటర్వ్యూలో ఆయనకు ఈ ప్రశ్నలు ఎదురు కావడంతో ఆయన వివరణ ఇచ్చారు. “భారత్, చైనాలు రష్యా నుంచి చమురు కొనుగోలు జరిపే దేశాలే. ఆ రెండు మాస్కోకు ప్రధాన భాగస్వాములే. అందుతో ఎలాంటి సందేహాలు ఆక్షత్యేదు. కానీ, భారత్ తో పోలిస్తే చైనా పరిస్థితులు అందుకు కాస్త భిన్నంగా ఉన్నాయి.. భారత్ రష్యా నుంచి చమురు కొనుగోలు చేసి లాభపడుతోంది. అదే రష్యా నుండి చమురు కొనుగోలు చేసి.. దాన్ని శుద్ధి చేసి ప్రపంచ మార్కెట్ కు చైనా విక్రయిస్తోంది. ఒకవేళ.. చైనా మీద మీద గనుక అదనపు నుంకాలు విధించాల్సి వస్తే ఆ ప్రభావంతో ప్రపంచ చమురు ధరలపై



తీవ్ర ప్రభావం చూపించే అవకాశం ఉంది” అని రుబియో వ్యాఖ్యానించారు. చైనాలో శుద్ధి అవుతున్న రష్యా చమురు గ్లోబల్ మార్కెట్ లోకి వెళ్తోంది. ఒకవేళ చైనాపై అదనపు నుంకాలుగానీ, అంక్షలుగానీ విధించాల్సి వస్తే.. శుద్ధి చేసిన ఆ చమురు ప్రపంచ మార్కెట్ కు అందదు. చమురు కొనుగోలు చేసే దేశాలు అధిక ధరలు చెల్లించాల్సి వస్తుంది. లేదంటే.. ప్రత్యామ్నాయ వనరులు వెతకాల్సి ఉంటుంది. అంతెందుకు.. చైనా నుంచి శుద్ధి చేయబడిన చమురును యూరప్ దేశాలే కొనుగోలు చేస్తున్నాయి. అదే సమయంలో..

యూరప్ దేశాలు స్వయంగానూ చమురు, సహజ వాయువును రష్యా నుంచి కూడా కొనుగోలు చేస్తున్నాయి. ఇంతకు ముందు.. చైనా, అమెరికాపై వంద శాతం నుంకాలు విధించాలనే సెనెట్ బిల్లు ప్రతిపాదనపై యూరోపియన్ దేశాలు పరోక్షంగా ఆందోళన వ్యక్తం చేశాయి. ఈ ఆందోళనల్నింటిని పరిగణనలోకి తీసుకునే ఆ పని చేయడం లేదు అని అన్నారాయన. మరి ఐరోపా దేశాలపై నుంకాలు? మరి రష్యా నుంచి చమురు, సహజ వాయువును కొనుగోలు చేస్తున్న యూరప్ దేశాలపై నుంకాలు విధిస్తారా? అనే ప్రశ్నకు రూబియో బదులిచ్చారు. యూరప్ నేరుగా అంక్షలు, నుంకాల విధింపు గురించి నా దగ్గర స్పష్టమైన సమాచారం లేదు. కానీ, పరోక్షంగా విధించే అవకాశాలు మాత్రం లేకపోలేదని అన్నారాయన. ఈ విషయంలో యూరోపియన్ దేశాలతో టీట్ ఫర్ టాట్ తరహా వాదనలు చేయడం నాకు ఇష్టం లేదు. కానీ, ఈ సమస్యను పరిష్కరించడంలో యూరోప్ నిర్మాణాత్మక పాత్ర పోషించగలదని మాత్రం సమ్మతమా అని రుబియో అభిప్రాయపడ్డారు.

### విపక్ష ఇండియా కూటమి

#### ఉపరాష్ట్రపతి అభ్యర్థిగా తిరుచ్చి శివ?

వచ్చే నెల 9న జరిగే ఉప రాష్ట్రపతి ఎన్నికకు సంబంధించి ఎన్డీఏ కూటమి తమ అభ్యర్థిని ప్రకటించిన విషయం తెలిసిందే. మహారాష్ట్ర గవర్నర్ సీపీ రాధాకృష్ణన్ (67)ను తమ అభ్యర్థిగా బీజేపీ పార్లమెంటరీ బోర్డు సమావేశంలో ఎంపిక చేసినట్లు కూటమికి నేతృత్వం వహిస్తున్న బీజేపీ అధివారం వెల్లడించింది. అయితే, విపక్ష ఇండియా కూటమి కూడా తమ అభ్యర్థిని బరిలోకి దింపేందుకు వ్యూహాత్మకంగా వ్యవహరిస్తోంది. ఇందులో భాగంగానే ఇవాళ విపక్ష కూటమి పార్టీలు సమావేశమయ్యాయి. ఈ సమావేశంలో ఉపరాష్ట్రపతి అభ్యర్థిగా తమిళనాడుకు చెందని డీఎంకే పార్టీకి చెందిన రాజ్యసభ ఎంపీ తిరుచ్చి శివ పేరును ఆ పార్టీ ప్రతిపాదించినట్లు సమాచారం. ప్రస్తుతం డీఎంకే కీలక భాగస్వామిగా ఉన్న విషయం తెలిసిందే. దీంతో రాజ్యసభ ఎంపీ తిరుచ్చి శివను ఉపరాష్ట్రపతి అభ్యర్థిగా ‘ఇండియా’ కూటమి ప్రకటించే అవకాశాలున్నాయని విశ్వసనీయ వర్గాలు తెలిపాయి. తమిళనాడు నుంచి ఉపరాష్ట్రపతి అభ్యర్థిని ఎన్డీయే ప్రకటించడంతో, అదే తమిళనాడు నుంచి డీఎంకే అభ్యర్థిని దింపడం ద్వారా బీజేపీ వ్యూహాన్ని తిప్పికొట్టాలని విపక్ష కూటమి భావిస్తోంది. అయితే, దీనిపై అధికారిక ప్రకటన రావాల్సి ఉంది

#### 2040కల్లా జాబ్ లిపై త్రివర్ణ పతాకం



**ఇంటర్వెల్ డెస్క్:** 2040లో భారత్ సొంతంగా చేపట్టే అంతరిక్ష యాత్రలో భారత వ్యోమగామి చంద్రుడిపై అడుగుపెట్టి త్రివర్ణ పతకాన్ని ఎగరవేసి వికసిత భారత్ ఖ్యాతిని చాటుతారని కేంద్ర మంత్రి జితేంద్ర సింగ్ అన్నారు. ఇందులో భాగంగా 2026లో మానవరహిత అంతరిక్ష యాత్ర చేపట్టడానికి భారత్ చర్యలు తీసుకుంటుందని.. ‘వ్యోమ్యుత’ అనే రోబోతో ఆ యాత్రను చేపట్టబోతున్నామని వెల్లడించారు. ఆ తర్వాత 2027లో భారత్ నేతృత్వంలో తొలి మానవ అంతరిక్ష యాత్ర నిర్వహించనున్నట్లు పేర్కొన్నారు. 2035కల్లా మనకూ సొంత అంతరిక్ష స్టేషన్ ఉంటుందన్నారు. 2040లో భారత వ్యోమగామి చంద్రునిపై సగర్వంగా భారత జెండా ఎగరేస్తారని ఆశాభావం వ్యక్తం చేశారు. 2014లో ప్రధానిగా పదవీ బాధ్యతలు స్వీకరించిన అనంతరం మోదీ అంతరిక్ష సంస్కరణలను చేపట్టారన్నారు.

#### శుక్లాపై చర్చ..ప్రతిపక్షాల వాకౌట్

లోక్ సభలో కేంద్ర మంత్రి జితేంద్ర సింగ్ భారత వ్యోమగామి శుక్లా గురించి ప్రసంగిస్తున్న సమయంలో ప్రతిపక్షాలు బిహార్ ఓటరు జాబితాలో సవరణలను వ్యతిరేకిస్తూ..నినాదాలు చేశారు. శుక్లాపై ప్రసంగం పూర్తి కాకముందే సభ నుంచి వాకౌట్ చేయడం గమనార్హం. ప్రతిపక్షాల తీరును ఎద్దేవి నేతలు తీవ్రంగా విమర్శించారు. దేశం అభివృద్ధి చెందడం, ముందుకు వెళ్లడం ప్రతిపక్షాలకు ఇష్టం లేదని అందుకే ఈ విధంగా ప్రవర్తిస్తారని..ఇది ఏమాత్రం అమోదయోగ్యం కాదని కేంద్రమంత్రి రాజీనాథ్ సింగ్ విమర్శించారు. కాంగ్రెస్ సీనియర్ నేత శశిధర్రాజ్ మాత్రం సోషల్ మీడియా వేదికగా శుక్లా ఘనతను ప్రశంసించారు. ఆయన అంతరిక్ష యాత్ర దేశానికి గర్వ కారణమని కొనియాడారు. అంతర్జాతీయ అంతరిక్ష కేంద్రంలో(ఐఎస్ఎస్) ఆయన.. మానవాళికి ప్రయోజనం కలిగించే అనేక ప్రయోగాలను నిర్వహించారన్నారు. సమావేశం మధ్యలో విపక్ష ఎంపీలు నినాదాలు చేయడంపై స్పీకర్ ఓం బిర్లా ఆగ్రహం వ్యక్తం చేశారు. సభల్లో ప్రతిపక్ష నేతలు అర్థవంతమైన ప్రశ్నలు అడిగితే ప్రజలకు ప్రయోజనం కలుగుతుంది కానీ ఇలా కాదని చురకలు అంటించారు. సభను మధ్యలో నిలిపివేసేలా నిరసనలు చేపట్టడం సరైన చర్య కాదన్నారు.

#### వారిని విధుల్లోకి తీసుకునే అంశాన్ని పరిశీలించండి



**ఇంటర్వెల్ డెస్క్:** శిక్షణలో దివ్యాంగులై కోలుకున్న క్యాబ్లెట్లు ఎదుర్కొంటున్న ఇబ్బందులపై కేంద్ర ప్రభుత్వం, భద్రతా దళాలు తమ స్పందనను తెలపాలని సుప్రీంకోర్టు సోమవారం ఆదేశించింది. వారిని తిరిగి విధుల్లోకి తీసుకునే అంశాన్ని పరిశీలించాలని నూచించింది. వారిని డెస్క్ జాబ్ లేక రక్షణ సేవలకు సంబంధించిన ఇతర విధుల్లోకి తీసుకునేలా ఏదైనా పథకాన్ని తీసుకువచ్చే యోచన చేయాలని చెప్పింది. వివిధ సైనిక సంస్థల్లోని క్యాబ్లెట్ల పరిస్థితులపై అత్యున్నత న్యాయస్థానం సుమోటోగా తీసుకొని విచారణ జరిపింది. వారికి మరణం, వైకళింపి పంజీవి సందేహిస్తే.. దానిని ఎదుర్కోవడానికి బీమా రక్షణ కల్పించే అంశాన్ని పరిశీలించాలని, ఎక్స్ గ్రేషియూ మొత్తాన్ని కూడా పెంచాలని పేర్కొంది. గతంలో ఉన్నతస్థాయి సైనిక సంస్థలైన నేషనల్ డిఫెన్స్ అకాడమీ, ఇండియన్ మిలిటరీ అకాడమీ వంటి వాటిల్లో శిక్షణ పొందిన క్యాబ్లెట్ల సమస్యలపై వచ్చిన మీడియా కథనం ఆధారంగా ఈ విచారణ జరిగింది. దాని ప్రకారం.. 1985 నుంచి వైద్యపరమైన కారణాలతో 500 మంది క్యాబ్లెట్లు విధులకు దూరమయ్యారు. వారికి వస్తోన్న ఎక్స్ గ్రేషియూకు.. వైద్య బిల్లులకు పొంతన లేదని పేర్కొంది.

#### లేహోలో ఫుడ్ పాయిజనింగ్..

**100 మంది బాలీవుడ్ ఫిల్మ్ వర్కర్లకు అస్వస్థత**  
**లేహ్ :** జమ్మూకశ్మీర్ లోని లేహ్ లో కలుషిత ఆహారం తిని 100 మంది సినీ కార్మికులు అస్వస్థత గురయ్యారు. ప్రస్తుతం ఆ ఫిల్మ్ యూనిట్ వర్కర్ల ఆరోగ్యం స్థిరంగా ఉన్నట్లు అధికారులు చెప్పారు. ఆదివారం రాత్రి వేళ ఎన్ఎస్ఎం ఆస్పత్రికి ఆ పేషెంట్లకు తీసుకువచ్చారు. తీవ్రమైన కడుపునొప్పి, తలనొప్పి, వాంతులు అవుతున్నట్లు ఆ వర్కర్లు ఫిర్యాదు చేశారు. బాలీవుడ్ సినీమా షూటింగ్ కోసం ఆ బృందం లేహ్ లో ఉన్నది. ఆ కార్మికులు ఎవరూ స్థానికులు కాదు. ఆ లోకేషన్లో సుమారు 600 మంది భోజనం చేసినట్లు తెలుస్తోంది. ఫుటన జరిగిన ప్రదేశం నుంచి ఆహార శ్యాంపిళ్లను విశ్లేషణ కోసం సేకరించారు. ఫుడ్ పాయిజనింగ్ జరిగినట్లు ఆస్పత్రి డాక్టర్లు చెబుతున్నారు. చాలా మంది రోగులను డిస్చార్జ్ చేసినట్లు డాక్టర్ తెలిపారు.

## ‘తెలంగాణాలోనూ ‘ఓట్ చోరీ’.. వారి భరతం పడతాం’

-మొదటిపేజీ తరువాయి

వెళ్లి చూసి కోటను కాపాడి చారిత్రక పర్యాటక ప్రాంతంగా అభివృద్ధి చేస్తామని చెప్పాం. ప్రపంచంలోనే మూడో అతిపెద్ద వ్యవస్థగా భారత్ ను తీర్చిదిద్దే నాయకత్వాన్ని గాంధీ కుటుంబం అందించింది. ఆ వారసత్వాన్ని కొనసాగిస్తూ దేశ సమగ్రత కోసం రాహుల్ గాంధీ భారత్ జోడో యాత్ర నిర్వహించారు. ఆ సందర్భంగా కులగణన చేసి తీరుతామని తెలంగాణ ప్రజలకు మాట ఇచ్చారు. గాంధీ కుటుంబం మాట ఇచ్చిందంటే అది శిలా శాసనం రాహుల్ గాంధీ ఇచ్చిన మాట ప్రకారం.. దేశంలో ఏ రాష్ట్రం చేయని పనిని తెలంగాణలో మేం చేసి చూపించాం. పక్కా ప్రణాళిక ప్రకారం శాస్త్రీయంగా కులగణన చేసి చూపించాం. కులగణన ద్వారా బహుజనుల సంఖ్య 56.33 శాతంగా తేల్చాం. విద్య, ఉద్యోగ, ఉపాధితో పాటు రాజకీయాల్లో బీసీలకు 42 శాతం రిజర్వేషన్లు కల్పిస్తూ రెండు వేర్వేరు చట్టాలు చేసి కేంద్రానికి పంపాం. గత ప్రభుత్వంలో కేసీఆర్ చేసిన చట్టం బీసీలకు శాపంగా మారింది.అందుకే చట్టాన్ని సవరిస్తూ ఆర్డినెన్స్ ను గవర్నర్ కు పంపితే.. గవర్నర్ రాష్ట్రపతికి పంపారు.ఐదు నెలలు గడిచినా బిల్లులను ఆమోదించకపోవడంతో బహుజనుల కోసం ఢిల్లీలో ధర్నా చేశాం.బహుజనుల కోసం బీజేపీ, బీఆర్ఎస్ ఆ ధర్నాకు ఎందుకు రాలేదు? బీసీ రిజర్వేషన్లను అడ్డుకుంటుంది కిషన్ రెడ్డి, మోదీ కాదా?.



మత ప్రాతిపదికన రిజర్వేషన్లు చట్టంలోనే లేదు.ఎందుకు అబద్ధాలతో బహుజనులకు అన్యాయం చేయాలని చూస్తున్నారు?.నాగ్ పూర్, గుజరాత్, ఉత్తరప్రదేశ్ లో బీసీలలో ముస్లిం రిజర్వేషన్లను తొలగించగలరా?. 56 ఏళ్లుగా ఇవి అమలు జరుగుతున్నాయి. మతం మునుగులో బహుజనుల రిజర్వేషన్లను అడ్డుకుంటున్నారు. రాహుల్ గాంధీపై కోపం ఉంటే ఆయనపై చూపండి.. ఆయన సిద్ధాంతాలపై చూపాద్దు.రాహుల్ గాంధీ సూచనలను అమలు చేయడం మా బాధ్యత. సమస్య వచ్చినపుడు పోరాడేందుకు మీ నైతిక మద్దతు ఉండాలి.విద్య ఒక్కటే బహుజనుల తలరాతలు మారుస్తుంది. మీకు నాణ్యమైన చదువు ఇచ్చి, ఉద్యోగాలు ఇచ్చే బాధ్యత కాంగ్రెస్ ప్రభుత్వం తీసుకుంటుంది. మీరంతా ఉన్నత చదువులు చదివి రాజ్యాధికారం సాధించాలి.

# రాజకీయ పార్టీల్లో అనిశ్చితి?

-మొదటిపేజీ తరువాయి

రోజుల్లో మారిన సమాకరణాలు వేరు. ఒక్కో ఇష్యూ తెరమీదకు వచ్చి అల్లే మాయమైపోతున్న తీరు పరికిస్తే అశ్చర్యం కలుగుతుంది. ఎంత త్వరగా మార్పులు సంభవిస్తున్నాయో అర్థం చేసుకోవచ్చు. తెలంగాణ ఏర్పడిన తరువాత మొట్టమొదటిసారిగా అధికారానికి వచ్చిన కాంగ్రెస్ ను వివిధంగా ముప్పుతీపులు పెదదామని చేసిన ప్రయత్నాలు వారికే చుట్టుకొని, చివరికి వారి సమస్యలు వారే పరిష్కరించుకునేందుకే తలప్రాణం తోకకు వచ్చినట్లయింది. పదేళ్లు పాలించిన ప్రభుత్వం, తమకు ఎదురలేదని, తాము తప్ప ఈ రాజ్యాన్ని పాలించే అర్హత ఎవరికి లేదని, ప్రజలకు వేరే ప్రత్యామ్నాయం లేదని విరచిగుతున్న సమయంలో, ఎవరూ ఊహించని ఎన్నో మార్పులు చోటుచేసుకున్నాయి. అధికార మత్తులో జోగుతున్న అప్పటి ప్రభుత్వం క్షేత్ర స్థాయిలో తమ ప్రభుత్వంపై విశ్వాసం రోజు రోజుకు తిరిగిపోతున్నది అనే వాస్తవాన్ని గ్రహించలేకపోయారు. ఒకటి, రెండు రాజకీయ మార్పులు సూచనప్రాయంగా కనిపించినా, వాటిని పట్టించుకోలేదు. పర్యవసానంగా వెళ్ళానుకొని ఉన్న భారీ పుక్షం ఒక్క గాలివానకు పడిపోయినట్లు పార్టీ కకావికలమైంది. ఆ పుక్షాన్ని సమ్మక్కొని గూళ్ళు కట్టుకొని జీవిస్తున్న కొన్ని పక్షులు విపత్తును ముందే గ్రహించి వేరే పుక్షాన్ని ఆశ్రయించగా, పసిగట్టలేని కొద్దిమంది మాత్రం అలాగే ఉండిపోయి పడిపోయిన శకలాలు మళ్ళీ జీవం పోసుకుంటాయేమోనని ఆశగా ఎదురుచూస్తున్నాయి. ఇలాంటి పరిస్థితుల్లో ప్రభుత్వాన్ని అస్థిర పర్పడానికి చేస్తున్న ప్రయత్నాలు ఫలించకపోగా, వారికే భూమరంగం అవుతున్నాయి. పార్టీకి పూర్వవైభవం తెచ్చేందుకు, కార్యక్రమాలను, నాయకులను కార్యోన్ముఖులను చేసేందుకు చేస్తున్న ప్రయత్నాలు బెడిసికొడుతున్నాయి. సమస్యల మీద సమస్యలు చుట్టుముట్టడంతో పాటు ఇంటిపేరు పెద్దాయనకు తలసాప్పిగా పరిణమించింది. పార్టీలో పెద్దాయన తరువాత తామే అంటూ ప్రత్యక్షంగా ఇద్దరు, పరోక్షంగా నలుగురు

అధిపత్యం చెలాయించేందుకు పోటీపడుతుండడంతో పెద్దాయన వారిని వివిధంగా సంజాయిచాలనే పనిలో ఉన్నట్లు తెలుస్తోంది. అధికారంలో ఉండగా చిన్న సమస్యలుగా వీటిని గోటితో తీసివేసిన పెద్దాయనకు అధికారం కోల్పోయిన మరుక్షణం ఈ సమస్యలే పెనుభూతాలుగా మారాయి.ఇలాంటి పరిస్థితుల్లో వివిధంగా మంత్రాంగం చేయాలనే విషయంలో పెద్దాయన పాంపాస్ నుంచి సందిష్టన్న ఒక్కో అస్తం కొద్దిదూరం ప్రయాణించి లక్ష్యాన్ని చేరుకునే లోపే అంతర్ధానం అవడం కనిపిస్తోంది.లిక్కర్ కేసులో జైలుకు వెళ్లివచ్చిన తరువాత పృథ్విగతంగా ప్రజల్లోకవిత ప్రాభవం ఈమేరకు ఉందని పెద్దాయన పరీక్షించేందుకు చేసిన ప్రయత్నం పార్టీలో వేరేలా ప్రకంపనలకు దారితీసింది. జాగృతి పేరుతో కవిత దూకుడు పార్టీలో కొత్త సమస్యలను తెచ్చిపెట్టింది. కొన్ని విషయాలపై పార్టీ నాయకులన్నా ముందే స్పందించడం, కార్యక్రమాల నిర్వహణతో కంటిగింపయ్యింది. ఒక దశలో పార్టీలో కీలకం గా వ్యవహరిస్తున్నట్లుగా భావించే ఒకరిద్దరు నాయకులపై చేసిన వ్యాఖ్యలు గుండరగోళ పరిస్థితులకు దారితీశాయి. పార్టీ వీడి కొత్త కులంచటి పెట్టే అవకాశాలున్నాయని కూడా ఊహోగాలులు ఊపందుకున్నాయి.బీసీ రిజర్వేషన్లపై ఏకంగా 72 గంటల దీక్ష చేస్తానని ప్రకటించిన కవిత 24 గంటలు కాకముందే అకస్మాత్తుగా దీక్ష విరమించుకోవడం వెనుక పెద్దాయన ఆదేశాలున్నట్లు వార్తలు వచ్చాయి. అన్న చెల్లెళ్ళు రాఫీతో నైనా ఉంటే అవుతారని భావించిన ఆ పార్టీ నాయకులు నిరాశకు గురయ్యారు. ప్రతీరోజు ఏదోవిధంగా వార్తల్లో పృథ్వి మైలేజ్ అందుకున్న కవిత ఒక్కసారిగా మౌనం వహించడానికి కారణాలు ఏమై ఉంటాయనే విషయంలో చర్చ ఊపందుకుంది. ఆ తరువాత కొడుకు చదువుల కోసం 15 రోజులు అమెరికా ప్రయాణం పెట్టుకున్న కవిత తిరిగి వచ్చే వరకు పరిస్థితిపై వివిధ రకాలూ చర్చించుకుంటున్నారు.మంత్రి పదవి కోసం అంగలూరుస్తూ నోటికి వచ్చిందలా మాట్లాడుతున్న ఎమ్మెల్యే కోమటిరెడ్డి

రాజగోపాల్ రెడ్డి వివాదం ఇకా కొనసాగుతూనే ఉంది. రోజు, రోజుకు కొత్త రకం గళం విప్పుతున్న కోమటిరెడ్డి ఎవినోడో ఎలా ముగుస్తుందని చర్చ కాంగ్రెసులో అంతర్గతంగా జరుగుతోంది. కానీ ఒక్క అన్న తప్ప ఎవరూ ఈ విషయంలో నోరు మెదపడం లేదు. కోమటిరెడ్డి కి మంత్రి పదవి ఇచ్చి ఊకోబెడతారా..? లేక ఆయనే విసిగిపోయి ఊకుంటారా..? అని కాంగ్రెస్ వర్గాల్లో ఆసక్తికరమైన చర్చ నడుస్తోంది.కేసీఆర్ కు అనుగు అనుచరుడైన అచ్చంపేట మాజీ ఎమ్మెల్యే గవ్వల బాలరాజు ఎటు వెళ్తాడో అనే ఎవినోడ్ మాత్రం వారం రోజులు షేక్ చేసింది. బిఆర్ఎస్ కు రాజీనామా చేసిన “గువ్వల” ఏ గూటికి చేరుతుందో అనే విషయంలో చర్చ ఊపందుకుంది. చివరకు ఊహించినట్లుగానే బీజేపీ లో చేరడంతో ఆ ఎవినోడ్ కు తరపడింది.బీజేపీలో అధ్యక్ష ఎన్నికలు పార్టీలో విభేదాలను బహిర్గతం చేశాయి. కట్టర్ హిందుత్వ వాది ఆయన రాజా సింగ్ ఈ పరిణామాలతో పార్టీకి రామ్.. రామ్ చెప్పాల్సివచ్చింది. బయటికి వచ్చిన రాజసింగ్ మళ్ళీ లోపలికి వెళ్లేందుకు ప్రయత్నిస్తున్నా ఫలితం లేకపోవడంతో ఆయన అటు కాంగ్రెస్, బీఆర్ఎస్ లో చేరలేక, ఇటు బీజేపీకి దూరమై ఏకాకిగా మిగిలిపోయాడు.అధికార పార్టీ నుంచి ప్రతిపక్షాల వరకు అన్ని పార్టీల్లో బేధాభిప్రాయాలు, అభిప్రాయ భేదాలు పొడసాపుతూనే ఉంటాయి. కొన్ని వాటంతట అవే సద్దుమణుగుతాయి. కొన్ని నాయకత్వ చొరవతో పరిష్కారమవుతాయి. ఏదోవిధంగా వార్తలకు ఎక్కాలని, ప్రతీ రోజు తనపేరు మారుమోగాలని ఒకటి, రెండు మీడియాలో కామెంట్ చేయడం, సోషల్ మీడియాలో వైరల్ కావడం, వాటిపై విశ్లేషణలతో హైలైట్ కావడం, వాటిని అధారంగా చేసుకొని ప్రత్యేక ఇంటర్వ్యూలు ప్రసారం చేయించుకొని తమకుతామే పెద్ద నాయకుడిగా ఊహించుకోవడం పరిపాటిగా మారింది. తద్వారా కొన్ని పెయిడ్ మీడియా వ్యవస్థలు సామ్యు చేసుకునేందుకు ఉపయోగించుకుంటున్నాయి.

# డైరక్ట్ ఫైట్ కు దిగిన రాజగోపాలరెడ్డి

సలోంఢ : మునుగోడు కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డిలో ప్రస్త్రిష్షన్ షీక్స్ కు చేరుకున్నట్లు కనిపిస్తుంది. తనకు మంత్రి పదవి దక్కకపోవడానికి అసలు కారణం ఆయన ముఖ్యమంత్రి రేవంత్ రెడ్డి అని గట్టిగా భావిస్తున్నారు. కాంగ్రెస్ లో చేరిందే ఆయన మంత్రి పదవి కోసం. కాంగ్రెస్ అధికారంలోకి వస్తే తనకు ఖచ్చితంగా మంత్రి పదవి దక్కుతుందని గట్టిగా ఆశించారు. అందులోనూ కాంగ్రెస్ హైకమాండ్ తనకు అనుకూలంగా ఉందని ఆయన సమ్మి భారతీయ జనతా పార్టీ నుంచి కాంగ్రెస్ లోకి వచ్చి చేరారు. 2018 ఎన్నికల్లో మునుగోడు ఎన్నికల్లో గెలిచినా తర్వాత కాంగ్రెస్ హైకమాండ్ నిర్ణయాను నిరసిస్తూనే ఆయన పార్టీ పదవికి రాజీనామా చేశారు. బీజేపీలో చేరి తిరిగి ఉప ఎన్నికల్లో పోటీ చేసినా గెలవలేకపోయారు. దీంతో ఆయన 2023 ఎన్నికలకు ముందు బీజేపీ నుంచి కాంగ్రెస్ పార్టీలోకి చేరిపోయారు. అయితే తొలి విదత మంత్రిపద్యం ఏర్పాటు సమయంలోనే తనకు మంత్రి పదవి వస్తుందని కోమటిరెడ్డి రాజగోపాల్ రెడ్డి ఆశించారు. కానీ మరో ఆరు మంత్రి పదవులు ఖాళీగా ఉంచడంతో మలి విదత మంత్రి పదవి వస్తుందని భావించారు. ఢిల్లీకి వెళ్లి తన పరిచయాలను ఉపయోగించి లాబీయింగ్ చేసుకుని మరీ వచ్చారు. తనతో పాటు బీజేపీ నుంచి కాంగ్రెస్ లో చేరిన గడ్డం వివేక్ తో పాటు తనకు కూడా మంత్రి పదవి దక్కుతుందని భావించారు. ఆఫ్ ది రికార్డుగా మాట్లాడుతూ తనకు హోం మంత్రి పదవి అంటే ఇష్టమని కూడా ఆయన వ్యాఖ్యానించారంటే మంత్రి పదవిపై ఎంత మక్కువో ఇలా చెప్పకనే అర్థమవుతుంది. అయితే అదే సమయంలో సీనియర్ నేత జానారెడ్డిపై కూడా ఆయన ఆరోపించారు. తనకు మంత్రి పదవి రాకుండా అడ్డుపడ్డారంటూ జానారెడ్డి అని ఆయన కుండబద్దలు కొట్టి మరోసారి సంచలన వ్యాఖ్యలు చేశారు. అయితే మలి విదతలోనూ కోమటిరెడ్డి రాజగోపాల్ రెడ్డికి మంత్రి పదవి దక్కలేదు. కానీ ఆయనతో పాటు బీజేపీ నుంచి కాంగ్రెస్ లో చేరిన గడ్డం వివేక్ కు మంత్రి పదవి వరించింది. ముగ్గురికి



మాత్రమే అవకాశం ఇచ్చింది. దీంతో ఆయన ఒకింత ఆగ్రహానికి గురయ్యారు. గత కొంతకాలంగా ప్రస్త్రిష్షన్ లో ముఖ్యమంత్రి రేవంత్ రెడ్డి పేరు ప్రస్తావించకుండా విమర్శలు చేస్తున్నారు. టీవీలు కూడా పెడుతున్నారు. కానీ తాజాగా రేవంత్ రెడ్డిపై విమర్శలను నేరుగా చేస్తున్నారు. బిల్లుల చెల్లింపులలో విపక్ష చూపుతున్నారంటూ ఆరోపించారు. పదవులు మాికే.. పైనలు మాికేనా...అంటూ నిష్కారమాడారు. పదవులు తీసుకోండి.. కానీ పనులు చేసిన కాంట్రాక్టర్లకు పైనలు ఇవ్వండి..అంటూ మా మునుగోడు ప్రజలకు అన్యాయం చేయొద్దంటూ వ్యాఖ్యానించారు. ఇంతకుముందు పర కూ రేవంత్ రెడ్డి పేరు ఎత్తకుండా విమర్శలు చేసిన రాజ గోపాల్ రెడ్డి ఈ సారి మాత్రం నేరుగా ఆయన పేరు ప్రస్తావించి మరీ విమర్శలు చేయడం అధికార పార్టీలో చర్చనీయాం శమైంది. .. దీన్ని బట్టి చూస్తే కోమటిరెడ్డి రాజగోపాల్ రెడ్డి ఇక నేరుగా వార్ కు నిర్దమయినట్లే కనిపిస్తుంది. కాంగ్రెస్

హైకమాండ్ తనకు మంత్రి పదవి ఇవ్వకపోవచ్చన్న నిర్ణయానికి ఆయన వచ్చినట్లు కనిపిస్తుంది. అందుకే ఏది ఏమైనా.. హైకమాండ్, పార్టీ నాయకత్వం ఎలాంటి నిర్ణయం తీసుకున్నప్పటికీ అన్నింటికీ తాను నిర్దంగానే ఉన్నట్లు ఆయన కనపడుతున్నారు. అందుకే తెగించి మాట్లాడుతున్నట్లు కాంగ్రెస్ పార్టీ నేతలే చెబుతున్నారు. కోమటిరెడ్డి రాజగోపాల్ రెడ్డి వ్యాఖ్యలను పీసీసీ చీఫ్ మహేష్ కుమార్ గాడ్ దృష్టికి తీసుకెళ్తూ ఆ వ్యాఖ్యలను పార్టీ క్రమశిక్షణ కమిటీ పరిశీలించి తగిన నిర్ణయం తీసుకుంటుందని ఆయన మీడియాకు చెప్పారు. అయితే క్రమశిక్షణ కమిటీ తీసుకునే నిర్ణయం కారదర్శి అందరికీ తెలుసు. ఇది పార్టీ హైకమాండ్ తీసుకోవాల్సిన నిర్ణయం. అది తేలాలంటే మరోమాసేళ్లు గడిచిపోవాల్సిందే తప్ప ఎటువంటి చర్యలుండవన్న ధీమా కోమటిరెడ్డి అనుచరుల్లో కనపడుతుంది. తర్వాత రాజేవరో? ఏమో? అన్న లితిలో ఉంది.

### చేనేత ఉత్పత్తులపై జీఎస్టీ తొలగించండి..

-మొదటిపేజీ తరువాయి

కేంద్ర మంత్రి దృష్టికి తీసుకెళ్లారు. వ్యవసాయం తర్వాత ఎక్కువ మందికి ఉపాధి కల్పించే ఈ రంగం.. ప్రత్యేకించి గ్రామీణ ప్రాంతాల్లో వేలాది మంది కార్మికులకు జీవనాధారమైందని పేర్కొన్నారు. “అందం, నాణ్యత, సృజనాత్మకతకు అద్దం పట్టే పోచంపల్లి ఇక్కత్, గద్వాల చీరలు, నారాయణపేట చీరలు, సిద్దిపేట గొల్లభామ చీరలు, వరంగల్ దగ్గ్రీస్, కరీంనగర్ డబుల్ క్లాత్ చెద్దర్లు, ఇతర చేనేత వస్త్రాలు దేశవ్యాప్తంగా మంచి గుర్తింపు పొందాయి. వీటిలో ఆరు రకాల ఉత్పత్తులు జియోగ్రాఫికల్ ఇండికేషన్ కింద సమాదయ్యాయి. రాష్ట్రంలో ప్రస్తుతం 23,046 మంది చేనేత కార్మికులు, 34,569 మంది అనుబంధ కార్మికులు ఈ రంగంలో పని చేస్తూ ఉపాధి పొందుతున్నారు. ముడి సరకుల ధరలు పెరగడం, పవర్లూమ్, మిల్ రంగాలు తక్కువ ఉత్పత్తి వ్యయంతో వస్త్రాలు తయారు చేయడంతో మార్కెట్లో చేనేత వస్త్రాలు తయారు చేసే నేత కార్మికులకు గిరాకీ లేక ఆర్థిక ఇబ్బందులు ఎదుర్కొంటున్నారు. దీనికి తోడు 5 శాతం జీఎస్టీ విధించడం వల్ల చేనేత ఉత్పత్తుల ధరలు పెరిగి వినియోగం తగ్గిపోతుంది. కార్మికుల జీవనాధారం సంక్షోభంలో పడుతోంది. జీఎస్టీ వల్ల నష్టపోతున్న నేతస్థులు తమ సంప్రదాయ పుట్టిని వదిలి వలస వెళ్లాల్సిన పరిస్థితి వస్తోంది. సాధారణంగా ఖాదీ రంగం, చేనేత రంగం రెండూ సమాజ సిద్ధమైన గ్రామీణ పరిశ్రమలుగా ఒకే విధంగా ఉన్నప్పటికీ.. ఖాదీ ఉత్పత్తులపై జీఎస్టీ మినహాయించు ఉండగా, చేనేత ఉత్పత్తులపై 5 శాతం జీఎస్టీ కొనసాగించడం అన్యాయం. రాష్ట్రంలో చేనేత సహకార సంఘాలు, ఉత్పత్తిదారుల సంఘాలు, కార్మికులు ఈ దన్నును వ్యతిరేకిస్తూ నిరసనలు వ్యక్తం చేస్తున్నాయి. ఈ నేపథ్యంలో చేనేత కార్మికుల ప్రయోజనాలు కాపాడటంతోపాటు నిరంతరం ఉపాధి కల్పించేందుకు భారతీయ చేనేత కళా వారసత్వం భావితరాలకు అందించడానికి చేనేత ఉత్పత్తులపై 5 శాతం జీఎస్టీ మినహాయించే విధంగా కేంద్ర ప్రభుత్వం వెంటనే చర్యలు తీసుకోవాలి”అని మంత్రి తుమ్మల విజ్జప్తి చేశారు.

### రేవంత్ చేతకానితనం వల్లే పరిశ్రమలు

### పాలిపోతున్నాయి

-మొదటిపేజీ తరువాయి

రేవంత్ చేతకానితనం వల్ల బూడిదలో పోసిన వన్నీరుగా మారిందన్నారు. ఢిల్లీకి ఏటీఎంలా రాష్ట్రాన్ని వాడుకోవడమే కాంగ్రెస్ ఏకైక అజెండా అని కేటీఆర్ మండిపడ్డారు. ఇదొక “చెత్త” సర్కారు! రాష్ట్ర మున్సిపల్ శాఖ, ఆరోగ్య శాఖల సమన్వయ లోపంతో ఎక్కడ చూసినా మురుగు నీరు, చెత్తకుప్పలతో హైదరాబాద్ నగరం, రాష్ట్రంలోని ఇతర పట్టణాలు కంపుకొడుతున్నాయని ఎక్స్ వేదికగా ధ్వజమెత్తారు కేటీఆర్ “ఈ వర్గాలం సీజనల్ వ్యాధులు ప్రబలి ప్రజలు నానా ఇబ్బందులు పడుతున్నారు. ప్రభుత్వ, ప్రైవేటు దవాఖానాలు రోగులతో కిటకిటలాడుతున్నాయి. బీఆర్ఎస్ హయాంలో వర్షాకాలానికి 2 నెలల ముందు నుంచే సీజనల్ వ్యాధులు, ఇతర ఆరోగ్య సమస్యలపై మున్సిపల్ శాఖ, జీహెచ్ఎంసీ, వైద్య ఆరోగ్యశాఖలు సమీక్షా, సమన్వయ సమావేశాలు నిర్వహించి, ముందస్తు చర్యలు చేపట్టేవి. కానీ ఇప్పుడా పరిస్థితులు కనిపించడం లేదు. ప్రజలు ఈసురోమని అలమటిస్తుంటే పాలకులు మాత్రం “ఆర్ఆర్ ట్యాక్స్” వసూళ్లలో బిజీగా ఉన్నారు! ’ అని విమర్శించారు.

### మృతుల కుటుంబాలకు రూ. 5 లక్షల ఎక్స్ గ్రేషియా



హైదరాబాద్: రామంతాపూర్లోని గోకులేశ్వరంలో శ్రీకృష్ణాష్టమి వేడుకల్లో భాగంగా నిర్వహించిన ఊరేగింపు రథానికి విద్యుత్ తీగలు తగిలి ఆరుగురు మృతి చెందిన సంగతి తెలిసిందే. మృతుల కుటుంబాలను సోమవారం మంత్రి శ్రీధర్ బాబు పరామర్శించారు. 5 లక్షల రూపాయలు ఎక్స్ గ్రేషియా ప్రకటించారు. మృతుల కుటుంబాలను ప్రభుత్వం అదుకుంటుందని హామీ ఇచ్చారు. గాయపడ్డ వారికి వైద్య ఖర్చులను ప్రభుత్వమే భరిస్తుందని మంత్రి శ్రీధర్ బాబు తెలిపారు. కృష్ణాష్టమి వేడుకల్లో భాగంగా ఆదివారం రాత్రి ఊరేగింపు చేపట్టారు. రథాన్ని లాగుతున్న వాహనం మరమ్మతుకు గురికావడంతో దాన్ని పక్కన నిలిపివేసిన యువకులు.. రథాన్ని చేతులతో లాగుతూ ముందుకు తీసుకెళ్లారు. ఈ క్రమంలో రథానికి విద్యుత్ తీగలు తగిలాయి. దీంతో రథాన్ని లాగుతున్న తొమ్మిది మందికి షాక్ కొట్టడంతో వారంతా ఒక్కసారిగా విసిరేసినట్లు దూరంగా వదిలిపోయారు. ఈ క్రమంలో ఐదుగురు అక్కడికక్కడే మృతి చెందగా.. మరొకరు చికిత్స పొందుతూ ప్రాణాలు కోల్పోయారు.

### లభివృద్ధిని ప్రచారం చేసే

### బాధ్యత సోషల్ మీడియా వారియర్లదే



-మొదటిపేజీ తరువాయి

సోషల్ మీడియా వారియర్లు కృషి చేయాలన్నారు. నిబద్ధతగా పనిచేసే సోషల్ మీడియా వారియర్లకు సంపూర్ణ గౌరవం, గుర్తింపుతోపాటు తగిన సాయం కూడా చేస్తామని భరోసా ఇచ్చారు. సోషల్ మీడియా కోఆర్డినేటర్గా శ్రీధర్ రామస్వామి బాధ్యత వహిస్తారని మంత్రి చెప్పారు. తలస్త్ర ఓటర్ల సహాయక సంఘాలు, వాట్సాప్ గ్రూపులు, చానళ్లు సృష్టించి వారికి మన పోస్టులు చేరేవిధంగా చూడాలని సూచించారు. అదేవిధంగా తప్పుడు ప్రచారాలను ఖండించాలని, వాస్తవ పోస్టులను పొందుపరచాలని తెలిపారు. కోదాడ, హుజూర్ నగర్ నియోజకవర్గాలకు 600 పోలింగ్ బూతులకు సోషల్ మీడియా వారియర్లను ఏర్పాటు చేయాలని అన్నారు. సెప్టెంబర్ 15న తిరిగి సమావేశం నిర్వహిస్తామని, బాధ్యతగా పనిచేసే వారియర్లకు గుర్తింపు కార్డులు, ప్రశంసా పత్రాలు అందజేస్తామన్నారు. ఈ సమావేశంలో కాంగ్రెస్ పార్టీకి చెందిన ముఖ్య నాయకులు, ప్రజాప్రతినిధులు సోషల్ మీడియా వారియర్లు పాల్గొన్నారు.

# సంపాదకీయం

## విచక్షణ మరిచిన ట్రంప్

అమెరికా అధ్యక్షుడు డోనాల్డ్ ట్రంప్‌కు తన మాట వినని దేశాలపై తోచిన మోతాదులో సుంకాలు వేయటం నిత్యకృత్యమైంది. ఈ క్రమంలో న్యాయం, ధర్మం, విచక్షణ, హేతుబద్ధత వగైరాలు లేవు. రెండోసారి దేశాధ్యక్షుడైనా తమ దేశం ఎవరెవరితో ఏ స్థాయి వాణిజ్యం నెరపుతున్నదో తెలియని ట్రంప్... వేరే దేశాలు ఎవరితో ఎలాంటి సంబంధాలు నెలకొల్పుకోవాలో, వద్దో నిర్ణయించటానికి తగుదునమ్మా అంటూ తయారయ్యారు. ఈనెల 1 నుంచి మన దేశంపై 25 శాతం సుంకాలు విధిస్తున్నట్టు లోగడ ప్రకటించిన ట్రంప్, వారం తిరగకుండానే మరో 25 శాతం మేర సుంకాలుంటాయని తాజాగా నిర్ణయించారు. ఇవిగాక పరోక్ష సుంకాలు మొదలవు తాయట. ఇవన్నీ 250 శాతం దాటినా దాటొచ్చని లోగడే ఆయన సెలవిచ్చారు. తన మాట నెగ్గటానికి కనిపించిందల్లా విసిరికొట్టే అల్లరిపిల్లల మొండిధోరణికి, ట్రంప్ చేష్టలకూ తేడా ఉందా? తనకు రష్యా నచ్చలేదు గనుక ఆ దేశం నుంచి ముడి చమురు కొనరాదని ఆయన శాసిస్తున్నారు. ఉక్రెయిన్‌తో జగడం ఆచీయాలని పదే పదే కోరుతున్నా వినని రష్యా అధ్యక్షుడు పుతిన్‌పై అక్రమంతో ఇవన్నీ చేస్తున్నట్టు అందరికీ కనబడుతోంది. కానీ అసలు కారణాలు వేరు. నిజానికి రష్యా చమురు కొని ప్రపంచమార్కెట్టు స్థిరంగా ఉండేలా చూడమని గతంలో చెప్పింది అమెరికాయో! ప్రేమాభిమానాలను అపాత్రదానం చేయకూడదు. ట్రంప్ వ్యవహారశైలి చూచాయగా తెలుస్తున్నా, తొలి దఫాలో ప్రధాని నరేంద్ర మోదీ ఆయన పట్ల సానుకూలంగా ఉన్నారు. దేశాల మధ్య సుహృద్భావ సంబంధాలకు సానుకూలత అవసరమే. కానీ దానికి కూడా అవధులుంటాయి. 2019 సెప్టెంబర్‌లో అమెరికాలోని టెక్సాస్‌లో ‘హాడ్డీ మోడీ’ కార్యక్రమమైనా,ఆ మరుసటిదాది ట్రంప్ భారత్ సందర్శించినప్పుడు గుజరాత్‌లోని అహ్మదాబాద్‌లో జరిగిన ‘సమస్తే ట్రంప్’ అయినా దౌత్య పరిమితులు దాటాయన్న విమర్శలు వచ్చాయి. ప్రభుత్వం సంగతి సరే... పౌరులు కూడా ఆ మాదిరే ఉన్నారు. అమెరికాలోని కొందరు ఎన్నారైలు ఆయన దేశాధ్యక్షుడు కావాలని యజ్ఞయాగాదులు చేశారు. అంతేకాదు... ప్యూ రీసెర్చ్ సంస్థ ట్రంప్ రెండోసారి అధ్యక్షుడయ్యాక ప్రపంచ వ్యవహారాల్లో ట్రంప్ వ్యవహారశైలిపై 24 దేశాల్లో 28,333 మందిని సర్వే చేస్తే సగం మంది భారతీయులు ఆయనపై విశ్వాసం వ్యక్తపరచారట. ఆ సంగతి అప్పట్లో ఆ సంస్థ ప్రకటించింది. టర్కీ, జర్మనీ, మెక్సికో లాంటి దేశాల్లో మాత్రం అత్యధికులు (80 శాతం పైగా) ట్రంప్‌పై నమ్మకం లేదని తెలిపారు. ఈ ఫలితాల్లో మనం హంగేరి, ఇజ్రాయెల్, నైజీరియా, కెన్యాల సరసన చేరాం. అయితే ట్రంప్ వికృత విన్యాసాలు గమనించాక మోదీ ఆయన విషయంలో దృఢవైఖరి ప్రదర్శిస్తున్నారు. అమెరికా ఒత్తిళ్లకు తలొగ్గి అన్నదాతల, మత్స్యకారుల ప్రయోజనాలను విస్మరించే ప్రశ్నే లేదని గురువారం ఆయన మరోసారి కుండబద్దలు కొట్టారు. ఇందుకు వ్యక్తిగతంగా మూల్యం చెల్లించాల్సి వచ్చినా సిద్ధమేనన్నారు. మోదీ, ట్రంప్‌ల మైత్రి గురించి ఉన్న అభిప్రాయంతో సుంకాల ఒప్పందంలో అమెరికాదే పైచేయి అవుతుందనుకున్న మన విపక్షాలకు ఇది నిరాశ కలిగించే పరిణామమే. దేశంలో 70 కోట్లమంది ప్రజానీకం ఆధారపడి బతికే రంగాలను విదేశాలకు గంపగుత్తగా అప్పగించే దుస్సాహసం ఎవరైనా చేయగలుగుతారా? పైగా అవి జన్యుమార్పిడి చేసినవి. ఆ చెత్త మన మార్కెట్లను ముంచెత్తితే కలిగే దుష్పరిణామాల గురించి చాన్నాళ్లుగా పర్యావరణవాదులు చెబుతూ వచ్చారు. తమ సాగు, పాడి ఉత్పత్తులపై అసలు సుంకాలే విధించరాదన్నది ట్రంప్ ఆంతర్యం. ఆశపడటం సహజం... కానీ అది దురాశగా మార రాదని ఆయన గారికి చెప్పేదెవరు? ‘జీరో’ సుంకాల సంగతి బహిరంగంగా చెబితే నలుగురూ నోళ్లు నొక్కుకుంటారని ట్రంప్ భయపడి రష్యా%- %ఉక్రెయిన్ యుద్ధాన్ని సాకుగా చూపుతూ, రష్యా నుంచి ముడిచమురు కొనుగోళ్లు ఆపాలన్న రాగం అందుకున్నారు. ఏ సరుకు ధరైనా మార్కెట్ శక్తులు నిర్ణయించే వర్తమానంలో రష్యా నుంచి చవగ్గా కొనరాదని, దాన్ని హెచ్చు ధరకు అమ్మే రాదని ఆంక్షలు విధించాలని చూడటం ట్రంప్ తెలివితక్కువతనం. అమెరికా ఇన్నాళ్లూ ప్రవచించిన ప్రపంచీకరణకు వ్యతిరేకం. పైగా చైనాతో పోలిస్తే మన ముడిచమురు కొనుగోళ్లు తక్కువ. అయినా ఆ దేశంపై ట్రంప్ సానుకూలంగా ఉన్నారు. ట్రంప్ పాత, కొత్త సుంకాలు అమలైతే భారత్ జీడిపీపై 0.6 శాతం ప్రభావం పడుతుందని ప్రముఖ మదుపు సంస్థ గోల్డ్‌మాన్ సాక్స్ ప్రకటించింది. ఇదిగాక వాణిజ్య అనిశ్చితి వల్ల పరోక్ష ప్రభావం ఉండొచ్చని ఆ సంస్థ చెబుతోంది. మొత్తానికి ట్రంప్ ఇదే మంకుపట్టుతో ఉంటే మనకు ఏదోమేర సమస్యలుండక తప్పదు. ఈ వైరం మనం కోరుకున్నది కాదు. అయినా వచ్చి పడింది. కనుక కలిసికట్టుగా ఉండి ఎదుర్కొనటమే ఏకైక మార్గం.

# విప్లవం.. చాలించాలి

ఇసుకొండ తిరుమలి రాసిన ‘అరణ్యవాసంలోనే విప్లవ ప్రభాతం’ వ్యాసం ‘ఆంధ్రజ్యోతి’లో 25.7.25న ప్రచురితమైంది. నక్సలైట్లు తమ ఉద్యమాన్ని విరమించి రాజ్యానికి లొంగిపోవాలని తిరుమలి సలహా ఇచ్చారు. ఇది చాలా మంచి విషయం. గిరిజన ప్రాంతాల్లోని ఖనిజ సంపదను కార్పొరేట్ల చేతుల్లో పడనీయకుండా అడ్డుపడుతున్నామని మావోయిస్టులు పైకి చెబుతున్నారు గానీ వాళ్ల అసలు లక్ష్యం మార్క్స్ ప్రవచించిన వర్గపోరాటం, వర్గ శత్రు విరూఢాలన, సాయుధ విప్లవంతో ప్రభుత్వాధికారాన్ని చేపట్టడం. డ్రగ్ ట్రెస్టింగ్‌లో విఫలమై, ‘రోగంకన్నా హానికరమైన మందు’గా లోకం ముందు రుజువైన వికృత సిద్ధాంతమే మార్క్సిజం. ‘మార్క్స్ సిద్ధాంతం ఆచరణలో పెట్టబడిన ప్రతిచోట పెద్దమ్మ (దరిద్ర దేవత) నాట్టుమాడును దర్దమ్మా’ అని తురకా రామకవి చెప్పినట్లు.. ఇసుప గజ్జెలతల్లి తాండవించడంతో రష్యా, చైనా, తూర్పు యూరప్ సమాజాలు నెత్తీ నోరు కొట్టుకుని కమ్యూనిస్టు వ్యవస్థను వదిలించుకున్న చరిత్ర మనకు తెలిసిందే. మార్క్సిజం ఒక కుహనా రాజకీయ తార్కిక సిద్ధాంతం. భారతదేశంలో మల్టీ ఆ విఫల ప్రయోగాన్ని చెయ్యడానికి, ఆ విషప్రాయమైన ఔషధాన్ని భారత ప్రజల గొంతుల్లో బలవంతంగా పొయ్యడానికి కంకణబద్ధులై పని చేస్తున్నారు మన మావోయిస్టు అడవి వీరులు, అర్బన్ నక్సలైటు మేధావులు. అసలు ఎవరో ఆయుధాలు సమకూర్చుకుని, విప్లవ సైన్యాన్ని చేర్చుకుని తాను చెప్పిన విప్లవాన్ని సాధించడానికి మన్ను, మిన్ను ఏకం చెయ్యాలని మార్క్స్ చెప్పలేదు. గతితార్కిక పరిణామాల ద్వారా చరిత్ర క్రమంలో ఎవ్వరూ అపలేని విధంగా త్రామిక విప్లవం దానంతటదే వచ్చేస్తుందని తన మేనిఫెస్టోలో చెప్పారు. ఆయన చెప్పిన విధంగా ప్రపంచంలో ఏ ఒక్కచోట కమ్యూనిస్టు విప్లవం రాలేదు, కార్మికవర్గ నియంతృత్వం ఏర్పడలేదు. మన నక్సలైట్లు, లేక మావోయిస్టులు ఇంత పోరాటం ఆ విప్లవం కోసం చేస్తున్నారంటేనే.. మార్క్స్ చెప్పినట్లు చరిత్ర నడవడం లేదని, ఆయన సిద్ధాంతం, భవిష్యవాణి వట్టి కల్లలని రుజువైపోయింది కదా?!

అయినా ఇప్పటికీ కొందరు ఆ మార్క్స్ వాదాన్ని అంటి పెట్టుకుని అడవుల్లోనూ, నగరాల్లోనూ కొనసాగుతున్నారంటే అందుకు కారణం వాళ్లకు ఆధ్యయనం, చరిత్ర విశ్లేషణ లేకపోవడం. వాళ్లు మరో ప్రపంచపు అనుభవాల నుంచి ముఖం తిప్పుకోవడం, మార్క్సిజం చేత కట్టించుకున్న పుస్తక ఆంధ్రతలేకపోవడం. అంతేకాదు వామపక్ష తీవ్రవాద బృందాలు వేర్పాటువాదులతో, మతతత్వపు ఉగ్రవాదులతో చేతులు కలపడం దేశ ప్రజల దృష్టిలో స్పష్టంగానే పడుతోంది.



ఇది వాళ్ల నైరాశ్యానికి, వాళ్ల సిద్ధాంతంపై వాళ్లకే విశ్వాసం జారిపోయి వేరే దేన్నో పట్టుకుని వేళ్లాడుతున్న పరిస్థితికి నిదర్శనం. ఈ నిజాయితీరాపిత్యం ఇంతటితో ఆగిపోవడం అన్ని విధాలా ఉత్తమం. అంతేకాదు. పత్రికల్లో వామపక్ష ప్రముఖుల ప్రస్తావనలు, చరిత్రలు ప్రచురించేటప్పుడు వాళ్లను విప్లవ వీరులంటూ కీర్తించే పద్ధతి మానెయ్యాలి. కవులు, రచయితలు ఆ విఫల విప్లవం పైన ఆకర్షణ, ఆరాధన కలిగించే పదికట్టు రచనలు చేయడానికి స్పృహ వలకాలి. కమ్యూనిజం వచ్చిన కొత్తలో అది పేదలకు ఏదో మేలు చేస్తుందన్న విశ్వాసంతో, కొందరు సదుద్దేశంతోనే ఆ దారిలో నడిచారు. తమ మాట వినే వాళ్లను నడిపించారు. కానీ ఇప్పుడు ఆ విశ్వాసం పొరపాటు అని చరిత్ర చెబుతోంది.

సమాజంలో అసమానతలు, అన్యాయాలు, పేదరికం ఉండవచ్చు. కానీ మార్క్స్ ప్రతిపాదించిన సిద్ధాంతం మాత్రం అందుకు పరిష్కారం కాదు. ఆయన చూపిన దారి అధోగతికే రహదారి. పెట్టుబడిదార్లను ద్వేషించినంతగా మార్క్స్ ఇంకెవరినీ ద్వేషించలేదేమో. కానీ ఇప్పుడు ఎక్కడ చూసినా ‘పెట్టుబడులను తీసుకువచ్చి, సంపదను సృష్టించి అభివృద్ధి సాధించాలి’ అనే విధానమే ప్రపంచాన్ని నడిపిస్తోంది. మరైతే ఇక ఏ విప్లవం వర్ధిల్లాలి? పెట్టుబడిదాళ్లు, కార్మికులు కూడా సమాజ ప్రగతికి అవసరమే. ఒకరి వల్ల మరొకరికి అన్యాయం జరగకుండా ప్రభుత్వం, సమాజ వ్యవస్థ జాగ్రత్త వహించాలి తప్ప, ఏదో ఒక వర్గాన్ని నిర్మూలించేయడం ఆర్థిక వివేకం కాదు.

## పార్టీపర రిజర్వేషన్లు మోసపూరిత ఆలోచన

అధికారమనే పులి మీద స్వారీ చేయాలని కలగనేవాడు ముందుగా ప్రచూడ సమయంలో ప్రాణాపాయం లేకుండా దాన్ముంచి దిగడం నేర్చుకోవాలి. అట్లా దిగడం నేర్చుకోసట్లయితే అంతిమంగా పులికి ఆహారం కావాల్సి వస్తుంది. ఇప్పుడు 42శాతం బీసీ రిజర్వేషన్ల విషయంలో కాంగ్రెస్ పరిస్థితి అలాగే ఉన్నది. రాహుల్ గాంధీకి ఉన్నంత చిత్తశుద్ధి తెలంగాణ పాలకులకు లేకపోవడం తోనే 42శాతం రిజర్వేషన్లు అమలు కావడం లేదనేది బహుజన బుద్ధిజీవుల వాదన. 2023 ఎన్నికల సమయంలో రాహుల్‌గాంధీ జడ్చర్ల సభలో ప్రసంగిస్తూ మా ప్రభుత్వం అధికారంలోకి వచ్చిన తర్వాత కులగణన చేపాడుతామని హామీ ఇచ్చారు. ఈ హామీ మేరకు రేవంత్‌రెడ్డి సర్కారు ఫిబ్రవరి 4, 2024 నాడు కేబినెట్‌లో ఈ మేరకు నిర్ణయం తీసుకున్నారు. అలాగే అసెంబ్లీలో ఫిబ్రవరి 16న తీర్మానం చేసింద్రు. ఎనిమిది నెలలు అలస్యంగానే అయినా అక్టోబర్ 10 (2024) నాడు కులగణన కోసం ఉత్తర్వులు జారీచేసింద్రు. ఈ మేరకు సామాజిక, ఆర్థిక, విద్యా, ఉద్యోగ, రాజకీయం, కుల గణన నవంబర్ 6 %- % డిసెంబర్ 25, 2024 మధ్య కాలంలో జరిగింది. తర్వాత ఫిబ్రవరి 2025లో మిగిలిపోయిన వారి కోసం రెండో విడత కులగణన కూడా జరిగింది. ఈ సర్వే ఆధారంగా తెలంగాణ ప్రభుత్వం మార్చి 17, 2025 నాడు రెండు వేర్వేరు బిల్లులు అసెంబ్లీలో ప్రవేశపెట్టింది. ఇందులో విద్యా, ఉద్యోగాల్లో 42 శాతం రిజర్వేషన్లు కల్పించేది ఒక బిల్లు కాగా స్థానిక సంస్థల ఎన్నికల్లో బీసీలకు 42శాతం రిజర్వేషన్లు కల్పిస్తూ ఆమోదించినది రెండో బిల్లు. ఇప్పుడు ప్రభుత్వం విద్యా, ఉద్యోగాల బిల్లుని అసలు పట్టిండుకోవడం లేదు. స్థానిక సంస్థల్లో 42 శాతం బీసీ రిజర్వేషన్ల బిల్లుపైనే శ్రద్ధ చూపిస్తున్నది. స్థానిక సంస్థల ఎన్నికలకు నిర్దిత కాల వ్యవధిలో ఎన్నికలు జరపనట్లయితే కేంద్రం నుంచి రావాల్సిన నిధులు ఆగిపోతుండడంతో ఈ హడావిడి నడుస్తున్నది. అట్లాగే సెప్టెంబర్ 30లోగా స్థానిక సంస్థలకు ఎన్నికలు నిర్వహించాలని హైకోర్టు కూడా ఆదేశించింది. ఈ రెండు బిల్లులకు అసెంబ్లీలో అన్ని పక్షాలు మద్దతు ప్రకటించాయి. ఏకగ్రీవంగా ఆమోదాన్ని తెలిపాయి. అసెంబ్లీలో రేవంత్ రెడ్డి మాట్లాడుతూ ఈ బిల్లులు ఆమోదించుకునేందుకు అఖిలపక్షాన్ని కేంద్రం దగ్గరికి తీసుకువెళతానని హామీ కూడా ఇచ్చారు. అయితే రాజకీయ ఎత్తుగడలో భాగంగా అఖిలపక్షంగా వెళ్లి ప్రధానిని కలిసి విన్నవించుకునేందుకు అవకాశం ఉన్నప్పటికీ ఆ దారిని కాకుండా కాంగ్రెస్ పార్టీ ఢిల్లీలో ధర్నాకు పిలుపునిచ్చింది. నిజానికి అసెంబ్లీలో మద్దతు ఇచ్చినప్పుడు ఎలాంటి ఆభ్యంతరాలు వ్యక్తం చేయని భారతీయ జనతాపార్టీ ఇప్పుడు ముస్లింలను బీసీల నుంచి తొలగించాలి అనే డిమాండ్‌ని ముందుకు తెస్తున్నది. అఖిలపక్షాన్ని కేంద్రం వద్దకు తీసుకుపోయి అందుకు కలిసి రాని పార్టీలను ప్రజల ముందట దోషిగా నిలబెట్టేందుకు అవకాశమున్నప్పటికీ ఆ మార్గాన్ని కాంగ్రెస్ పార్టీ



ఎంచుకోలేదు. 42శాతం రిజర్వేషన్ల బిల్లు రాష్ట్రపతి దగ్గర పెండింగ్‌లో ఉన్న సమయంలో గవర్నర్ ఆర్డినెన్స్ అదే విషయమై జారీ చేయడానికి పిలువదడని న్యాయనిపుణులు తేల్చి చెప్పినా రేవంత్ ప్రభుత్వం పెడచెవిన పెట్టింది. ఈ విషయంలో అడ్డుకోలే జనరల్ సలహా కూడా తీసుకున్నామని ప్రకటించారు. మరి ఇంత పకడ్బందీగా తయారు చేసిన 285%- %ఎం వంచాయతీరాజ్ బిల్లు సవరణ ఆర్డినెన్స్ ఇప్పటికీ జారీ కాలేదు. గవర్నర్ ఈ బిల్లుకు ఎట్టి పరిస్థితుల్లోనూ ఆమోదం తెలుపదు అని కచ్చితంగా తెలిసినప్పటికీ రాజకీయ క్రీడలో భాగంగా సవరణ బిల్లుని గవర్నర్‌కు పంపించారు. ఈ బిల్లు ఇట్లా ఉండగానే ఢిల్లీలో ధర్నాకు పిలుపునిచ్చారు. ప్రధానిని కలిసి పెద్దయ్యలో%- %9లో రిజర్వేషన్లు చేర్చాలని ఒత్తిడి పెంచాల్సింది. కానీ కాంగ్రెస్ నాయకులు రాష్ట్రపతి అప్పాయింట్‌మెంట్ ఇష్యుకుండా బీజేపీ నేతలు అడ్డుకుంటున్నారని ఆరోపిస్తున్నారు. ఇవన్నీ బీసీ బిల్లు అమలు పట్ల కాంగ్రెస్ చిత్తశుద్ధిని శంకించేలా చేస్తున్నాయి. ఇప్పుడు రాహుల్‌గాంధీ ప్రధాని అయితేగానీ బీసీలకు 42 శాతం రిజర్వేషన్లు రావు అని రేవంత్‌రెడ్డి తేల్చి చెప్పింది. నిజానికి ఈ ప్రభుత్వానికి చిత్తశుద్ధి ఉన్నట్లయితే ముందు నుంచే పెద్దయ్యలో%- %9లో తెలంగాణ బీసీ రిజర్వేషన్ల అంశాన్ని చేర్చాలని పోరాటం చేసేది. అట్లా గాకుండా బీసీల ప్రయోజనాలు తాము మాత్రమే రక్షించగలం అనే ఒక నాటకీయతను ముందుకు తెచ్చింద్రు. జయలలిత ముఖ్యమంత్రిగా ఉండి అప్పటి ప్రధాని పి.వి.నరసింహారావుపై ఒత్తిడి తీసుకువచ్చి పెద్దయ్యలో%- %9లో చేర్పించి తమిళనాడులో 69శాతం రిజర్వేషన్లు సాధించుకున్నారు. ఆ మార్గాన్ని సరిగ్గా వినియోగించుకొని అందుకు అడ్డుపడినట్లయితే బీజేపీని దోషిగా నిలబెట్టడానికి అవకాశమున్నప్పటికీ ఆ దిశలో రేవంత్ సర్కార్ చర్యలు శూన్యం. అఖిలపక్షంతో పాటు ఢిల్లీని తెలంగాణ ప్రజలతో దిగ్బంధనం చేయడానికి అవకాశమున్నప్పటికీ కాంగ్రెస్

సర్కారు ఆ దిశలో ఆలోచించలేదు. బీసీల పట్ల వారికి చిత్తశుద్ధి లేదని ఈ చర్యలు నిరూపిస్తున్నాయి. ఇప్పుడు 42శాతం పార్టీపరంగా బీసీలకు స్థానిక సంస్థల్లో రిజర్వేషన్లు కల్పించాలని కాంగ్రెస్ పార్టీ కొత్త రాగమెత్తుకున్నది. ఈ విషయమై రేవంత్‌రెడ్డి ఢిల్లీలో మీడియాతో చిలేచాటో చెప్పింద్రు కూడా! కాంగ్రెస్ పార్టీది మొదటి నుంచి మోసపూరిత ఆలోచన విధానమే! 2023 సార్వత్రిక ఎన్నికల సమయంలో ప్రతి పార్లమెంట్ నియోజకవర్గంలో ఇద్దరు బీసీలకు అసెంబ్లీ టికెట్లు జ్యెహార్ తీర్మానం మేరకు కేటాయెస్తామని సమ్మెలికారు. తీరా నామినేషన్ దాఖలు చేసే తుదిగడుపు దగ్గర పడుతున్న కొద్దీ తాత్కాలం చేసి 34 సీట్లకు బదులు 19 సీట్లు కేటాయించారు. అందులో నాలుగు సీట్లు ఓల్డ్ సీటీలో ఇచ్చారు. అంటే ఇవన్నీ ఓడిపోయే సీట్లే అని తెలిసే వారికి కేటాయించారు. 42శాతం పార్టీపరంగా ఇచ్చినప్పటికీ అగ్రకులాల నాయకులు పార్టీలకు అతీతంగా బదులుకొని ఓడిపోయే సీట్లల్లో బీసీలను నిలబెట్టి, గెలిచే సీట్లను రెడ్డు, వెలమలకు కేటాయించే అవకాశమున్నది. చట్టపరంగా రిజర్వేషన్లు ఉన్నప్పుడు మాత్రమే బీసీలకు వాటా దక్కుతుంది. లేనట్లయితే అన్ని పార్టీలు కలిసి ఓడిపోయే సీట్లల్లో బీసీలకు టికెట్లచ్చి, తర్వాత బీసీలకు టికెట్లచ్చి ఓడిపోతారు కాబట్టి వారికి టికెట్లచ్చినాకూడదు అనే నరేషన్‌ని ప్రచారంలో పెడుతారు. ఇప్పటికైనా 42శాతం రిజర్వేషన్లు సాధించే వరకు స్థానిక ఎన్నికలు వాయిదా వేయాలి. హైకోర్టు ఇచ్చిన తీర్పుపై సుప్రీంకోర్టులో అప్పీలు చేయాలి. తాము పకడ్బందీగా చేశామని చెప్పుకుంటున్న కులగణన వివరాలను కోర్టు ముందుంచి 50 శాతం సీలింగ్ ఎత్తివేతకు న్యాయ పోరాటం చేయాలి. లేదంటే తెలంగాణ బీసీలందరినీ ఢిల్లీకి తరలించి రైతుల మాదిరిగా దేశ రాజధానిని దిగ్బంధం చేసే ఉద్యమానికి కాంగ్రెస్ పార్టీ శ్రీకారం చుట్టాలి. అప్పుడు మాత్రమే కాంగ్రెస్‌పార్టీకి ప్రజల్లో విశ్వాసనీయత ఏర్పడుతుంది.

# విజ్ఞానాన్ని పంచే పుస్తకాలే నిజమైన స్నేహితులు

**-చౌటుప్పల్ మున్సిపల్ కమిషనర్ గుత్తా వెంకట్రామిరెడ్డి**  
**చౌటుప్పల్. ఆగస్టు 18.** ప్రభాత సూర్య విజ్ఞానాన్ని, వినోదాన్ని అందించే పుస్తకాలే మనకు నిజమైన స్నేహితులని చౌటుప్పల్ పురపాలక కమిషనర్ గుత్తా వెంకట్రామిరెడ్డి అన్నారు. చౌటుప్పల్ లోని ఆర్టీసీ బస్ స్టేషన్ ఎదుట ఏర్పాటు చేసిన నవ చేతన సంచార పుస్తకాలయాన్ని ఆయన సోమవారం ప్రారంభించి మాట్లాడుతూ.. ఎంతోమంది మేధావులు, నిపుణులు తమ మేధస్సును మధనం చేసి రచించిన పుస్తకాలను చదవడం వల్ల విజ్ఞానం, విషయ పరిజ్ఞానం పెరుగుతుందని తెలిపారు.పుస్తక పఠనం మంచి అలవాటని, నిత్యం పుస్తకాలను కొంతసేపైనా చదవడం వల్ల మానసిక ఉల్లాసం కలుగుతుందని ఒక మంచి మేధావితో, మిశ్రితుతో మాట్లాడిన అనుభవం లభిస్తుందని అన్నారు. పిల్లలను సెల్ ఫోన్ కు బానిసలు కాకుండా అడ్డుకట్ట వేసి మంచి పుస్తకాలను చదివే అలవాటు చేయాల్సిన బాధ్యత తల్లిదండ్రులపై ఉందన్నారు. పిల్లలకు వినోదాన్ని,విజ్ఞానాన్ని యువతకు ఆత్మ



విశ్వాసాన్ని పెద్దలకు ఆధ్యాత్మికతను, అనందాన్ని ఆరోగ్యాన్ని, మహిళలకు ఉపయోగపడే రకరకాల పుస్తకాలు ఒక చోట లభించే సంచార పుస్తకాలయాన్ని ప్రజల ముంగిట్లోకి తెచ్చినందుకు అభినందించారు. సంచార పుస్తక గ్రంథాలయాన్ని నద్వినియోగం చేసుకోవాలని తెలిపారు. సంచార పుస్తకాలయంలోని పుస్తకాలను ఆయన



పరిశీలించారు. ఈ కార్యక్రమంలో సంచార పుస్తకాలయం ఇన్చార్జి తలారి లక్ష్మయ్య, సిబ్బంది ప్రభాకర్, యాదయ్య, సిపిఐ జిల్లా కార్యవర్గ సభ్యుడు గాలయ్య, పురపాలక కమిటీ కార్యదర్శి పగిళ్ల మోహన్ రెడ్డి, నాయకులు టంగుటూరి రాములు, బద్దల సుధాకర్, బోయ మంకులు, వెంకటేష్ తదితరులు పాల్గొన్నారు.

## సర్దార్ సర్వాయి పాపన్నగౌడ్ జీవితం ఆదర్శనీయం

**:పబ్బు రాజు గౌడ్**

**చౌటుప్పల్.ఆగస్టు 18.** ప్రభాత సూర్య: బదుగు, బలహీన వర్గాల ప్రజలను వేధించిన వారిపై పోరాటం చేసిన సర్దార్ సర్వాయి పాపన్న గౌడ్ జీవితం ఆదర్శనీయమని మునుగోడు నియోజకవర్గ కాంగ్రెస్ పార్టీ ఎన్నికల ఇన్చార్జి పబ్బు రాజు గౌడ్ అన్నారు. సోమవారం భారతదేశపు తొలి బహుజన చక్రవర్తి సర్దార్ సర్వాయి పాపన్న గౌడ్ 375వ జయంతి సందర్భంగా చౌటుప్పల్ గౌడ్ సంఘం ఆధ్వర్యంలో చౌటుప్పల్ తంగడపల్లి రోడ్డు సర్దార్ సర్వాయి పాపన్న గౌడ్ చౌక్ దగ్గర గల ఆయన విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా పబ్బు రాజు గౌడ్ మాట్లాడుతూ.. పీడితులు, బహుజనులు ఏకమై పోరాడితే రాజ్యాధికారం సాధించవచ్చునని నిరూపించిన సామాన్యుడు, గొప్ప సామాజిక బహుజన విప్లవకారుడు, కుల, మత, జాతి వర్గ విభేదాలు లేని సమాజం కోసం కృషి చేసిన బహుజన పోరాట యోధుడు సర్దార్ సర్వాయి పాపన్న గౌడ్ అని కొనియాడారు.ఈ కార్యక్రమంలో చౌటుప్పల్ గౌడ్ సంఘం అధ్యక్షుడు చింతకింది అంజయ్య గౌడ్, ప్రధాన కార్యదర్శి తోర్పుసూరి వెంకటేష్ గౌడ్, గౌడ సంఘం



నాయకులు పబ్బు రాజు గౌడ్, మున్సిపాలిటీ మాజీ వైస్ చైర్మన్ బత్తుల శ్రీశైలం గౌడ్, పెద్ద గౌడ్ తోర్పుసూరి మల్లేష్ గౌడ్, గిర్వాటి నిరంజన్ గౌడ్, ఉడుగు శ్రీనివాస్ గౌడ్, చెవగని వెంకటేష్ గౌడ్, ఉడుగు మల్లేష్ గౌడ్, బొంగు జంగయ్య గౌడ్, బత్తుల విప్లవ్ గౌడ్,మునుకుంట్ల సత్యనారాయణ, సందగల్ల సతీష్ గౌడ్, సుర్పి నరసింహ గౌడ్, బోడిగి బాలకృష్ణ,ఉప్పుల రమేష్ గౌడ్, తోర్పుసూరి బాబు గౌడ్, కాసుల వెంకటేష్ గౌడ్,ఉడుగు ఇస్మిర్ గౌడ్, వర్మాల ఇస్మిర్, మునుకుంట్ల జంగయ్య గౌడ్,తోర్పుసూరి శ్రీసు గౌడ్,



వర్మాల రవి గౌడ్, చెర్లూ లింగస్వామి గౌడ్, యువజన సంఘం నాయకులు ఉమ్మగుల నాగరాజు గౌడ్, తోర్పుసూరి లింగస్వామి గౌడ్, చెవగని మహేష్ గౌడ్, మామిడి శివకుమార్ గౌడ్,పబ్బు శ్రీకాంత్ గౌడ్, ఉడుగు నరసింహ గౌడ్, పాల్వం కిరణ్ గౌడ్, సూర్య బాలరాజు గౌడ్, వరంగంటి భాసు గౌడ్, కొయ్యడ మహేష్ గౌడ్, కొసూరి శ్రీకాంత్ గౌడ్ తదితరులు పాల్గొన్నారు.

## వాసతి ఆసుపత్రిని ప్రారంభించిన వెన్ రెడ్డి రాజు

**చౌటుప్పల్. ఆగస్టు 18.** ప్రభాత సూర్య : చౌటుప్పల్ పట్టణ కేంద్రంలోని విద్యానగర్ లో ఆధునాతనంగా సొంత భవనంలో నెలకొల్పిన వాసవి మెటర్నిటీ హాస్పిటల్ ను చౌటుప్పల్ మాజీ మున్సిపల్ చైర్మన్ వెన్ రెడ్డి రాజు చేతుల మీదుగా సోమవారం ప్రారంభించారు.అతి తక్కువకాలములో ప్రజలకు మెరుగైన సేవలు అందించి ఆదరణ పొందిన స్త్రీ వైద్య నిపుణురాలు ఎన్ ఉమామహేశ్వరదేవిని ఆయన ఆభినందించారు. ప్రజలకు మరింత మెరుగైన సేవలను అందించాలని సూచించారు. ఈ కార్యక్రమంలో హాస్పిటల్ ఎంపీ వర్మాల బాలసుబ్రహ్మణ్యం, ప్రముఖ స్త్రీవైద్యనిపుణురాలు సురవల్లి ఉమామహేశ్వరీ, రామాలయ చైర్మన్ బొప్పిల్ల మురళి, డాక్టర్స్ వి పాండురంగం, శ్రీనివాస్ ప్రసాద్, వెంకటేశ్వర రావు, కాంగ్రెస్ పార్టీ నాయకులు ఆవుల యేసు,



చింతల సాయిలు, సిలివేరు శ్రీశైలం,ఎండ్ ఎజాజ్, చింతల సుధాకర్ రెడ్డి, లైన్స్ క్లబ్ మాజీ చైర్మన్ శ్రీనివాస చారి, పట్టణ ప్రముకులు వైద్యులు, తదితరులు పాల్గొన్నారు.

## మునుగోడును అభివృద్ధి చేసిన ఘనత కూసుకుంట్ల దే

**సంస్థాన్ మండల బీఆర్ఎస్ నాయకులు**

**సంస్థాన్ నారాయణపురం, ఆగస్టు 18(** ప్రభాత సూర్య యాదాద్రి భువనగిరి జిల్లా, సంస్థాన్ నారాయణపురం మండల కేంద్రంలో బీఆర్ఎస్ పార్టీ విలేజ్ కరలు సమావేశం నిర్వహించింది. ఈ సమావేశంలో బీఆర్ఎస్ నాయకులు మాట్లాడుతూ ఎమ్మెల్యే రాజగోపాల్ రెడ్డి అనుచరులు మాజీ ఎమ్మెల్యే కూసుకుంట్ల ప్రభాకర్ రెడ్డిపై చేస్తున్న అసచిత వ్యాఖ్యలను తీవ్రంగా ఖండించారు.ఈ సందర్భంగా వారు మాట్లాడుతూ తెలంగాణ ఉద్యమంలో కింది స్థాయి నుంచి పైకి వచ్చి మునుగోడు నియోజకవర్గాన్ని అభివృద్ధి చేసిన ఘనత కూసుకుంట్ల ప్రభాకర్ రెడ్డి ది అని బీఆర్ఎస్ నేతలు బహిరంగ చర్చకు సిద్ధమంటూ సవాల్ విసిరారు. రాజగోపాల్ రెడ్డి రాజీనామా చేస్తేనే రూ. 572 కోట్లు వచ్చాయని చెప్తున్నారని, ఆ నిధుల కోసం కృషి చేసినది కూసుకుంట్ల ప్రభాకర్ రెడ్డి అని తెలిపారు. ఇప్పుడు అధికారంలో ఉండి




కూడా 20 నెలలుగా అభివృద్ధి ఎందుకు చేయడం లేదని ప్రశ్నించారు, కూసుకుంట్ల ప్రభాకర్ రెడ్డికి వెన్నుపోటు పొడిచి రాజగోపాల్ రెడ్డి దగ్గరకు వెళ్ళినవారు, ఇది పరిస్థితి మళ్ళీ మీకు రావచ్చని మండిపడ్డారు.మళ్ళీ అసచిత వ్యాఖ్యలు చేస్తే నియోజకవర్గంలో తిరగనివ్వమని బీఆర్ఎస్ నేతలు హెచ్చరించారు.

## ఘనంగా తొర్రూర్ బొడ్డాయి (నాభిశిల) ప్రతిష్ఠ మహోత్సవం

**ఇబ్రహీంపట్నం ఎమ్మెల్యే మల్ రెడ్డి రంగారెడ్డి**

**తుర్రయంజాల్,ఆగస్టు 18,** ప్రభాత సూర్య: తొర్రూరు గ్రామంలో ఆధ్యాత్మిక శోభతో బొడ్డాయి (నాభిశిల) ప్రతిష్ఠ మహోత్సవం మరియు ఎల్లమ్మ దేవాలయం ధ్వజస్తంభ ప్రతిష్ఠ కార్యక్రమాలు నిర్వహించబడ్డాయి. తమ సొంత గ్రామంలో జరుగుతున్న ఈ వేడుకలకు ఇబ్రహీంపట్నం ఎమ్మెల్యే మల్ రెడ్డి రంగారెడ్డి,రాష్ట్ర రోడ్ డెవలప్ మెంట్ కార్పొరేషన్ చైర్మన్ మల్ రెడ్డి రాంరెడ్డి ముఖ్య అతిథులుగా హాజరై, శాస్త్రోక్త పూజా కార్యక్రమాల్లో పాల్గొన్నారు. వేదపండితులు ప్రత్యేకంగా సిద్ధం చేసిన బొడ్డాయికి మంత్రోచ్ఛారణల మధ్య వివిధ పూజలు నిర్వహించి, ఊరి నడిబొడ్డున ప్రతిష్ఠించారు. శాస్త్రోక్త విధానంలో జరిగిన ఈ ప్రతిష్ఠకు గ్రామ ప్రజలు, భక్తులు పెద్ద సంఖ్యలో హాజరయ్యారు. అనంతరం ఎల్లమ్మ దేవాలయం ధ్వజస్తంభ ప్రతిష్ఠ విశేషంగా ఆకట్టుకుంది. పంచవార్య నినాదాలు, యజ్ఞ యాగాలు, హోతులతో నిర్వహించిన ఈ మహోత్సవం భక్తి పరవశాన్ని కలిగించింది. ఈ సందర్భంగా గ్రామమంతా పండుగ వాతావరణం నెలకొంది.ఇలాంటి ఆధ్యాత్మిక, సాంప్రదాయ కార్యక్రమాలు



గ్రామాల ఐక్యతకు ప్రతీక.ఇవి ప్రజల్లో భక్తి భావాన్ని పెంపొందించి, సాంప్రదాయ విలువలను కాపాడటానికి దోహదం చేస్తాయి అని ఎమ్మెల్యే మల్ రెడ్డి రంగారెడ్డి పేర్కొన్నారు.బొడ్డాయి మరియు ధ్వజస్తంభ ప్రతిష్ఠలు విజయవంతంగా నిర్వహించడానికి సహకరించిన అందరికీ ధన్యవాదాలు. గ్రామంలో రేపు (మంగళవారం) బోనాల ఉత్సవాలు జరుగుతాయి మల్ రెడ్డి రాంరెడ్డి తెలిపారు.ఈ మహోత్సవంలో గ్రామ పెద్దలు, స్థానిక ప్రజా ప్రతినిధులు, గ్రామ ప్రజలు, భక్తులు పెద్ద సంఖ్యలో పాల్గొన్నారు.

## బహుజన యుద్ధ వీరుడికి నివాళులర్పించిన

### టీఆర్ఆర్ఎస్ కమిటీ

**బహుజన రాజ్యాధికారం కోసం సర్దార్ పోరాటమే స్ఫూర్తి ? గోపి రజక**

**హైదరాబాద్, ఆగస్టు 18(ప్రభాత సూర్య):** హైదరాబాద్ చిత్తడపల్లిలో సర్దార్ సర్వాయి పాపన్న గౌడ్ 375వ జయంతి సందర్భంగా సోమవారం ఆయన విగ్రహానికి పూలమాల వేసి నివాళులర్పించిన తెలంగాణ రజక రిజర్వేషన్ సమితి రాష్ట్ర అధ్యక్షులు గోపి రజక, రాష్ట్ర కోశాధికారి ఓరుగంటి వెంకటయ్య, హైదరాబాద్ జిల్లా వర్మింగ్ ప్రెసిడెంట్ పొలాన శ్రీనివాస్, నాయకులు ఉపేందర్ గౌడ్, ఈ సందర్భంగా గోపి రజక మాట్లాడుతూ గోల్కొండ కోటను పరిపాలించిన బహుజన చక్రవర్తి యుద్ధ వీరుడు సర్దార్ సర్వాయి పాపన్న చిన్న నాటి నుండే ఆగ్రకుల పెత్తందారుల చేతిలో బానిసలుగా బ్రతకడం ఇష్టం లేక కొడితే గోల్కొండ కోటనే కొట్టాలని దృఢ నిశ్చయంతో సబ్బ డ వర్మాలకు చెందిన మంగలి మానయ్యకుమ్మరి గోవిందు, దూడేకుల పీర్ సాహెబ్ ఇలా 12 మందితో మొదలైన పాపన్న న స్థానం 12000 సైన్యం తయారు చేసుకొని మొదట వరంగల్ కోటను ఆతర్వాత భువనగిరి కోటను తదనంతరం గోల్కొండ కోటను పాలించిన యుద్ధ వీరుడు సర్వాయి పాపన్న గౌడ్ . ఆరోజుల్లోనే సబ్బండా వర్మాలను ఏకం చేసిన ఆయన అడుగుజాడల్లోనే నేటి ఎస్పీ,ఎస్టీ , బీసీలు రాజ్యాధికారం దక్కించుకునే అధిపత్య ఆగ్రవర్ణాలపై మరో ఉద్యమం చేయాలని కోరాడు.



## సీఎం సహాయనిధి చెక్కులు అందజేత




**చౌటుప్పల్.ఆగస్టు 18.** ప్రభాత సూర్య : చౌటుప్పల్ పట్టణ కేంద్రంలోని లక్కారం క్యాంప్ ఆఫీస్ లో మునుగోడు శాసనసభ్యులు కోమటిరెడ్డి రాజగోపాల్ రెడ్డి సహకారంతో మంజూరైన సీఎం రిలీఫ్ ఫండ్ చెక్కులను మంజూరైన లబ్ధిదారులకు సోమవారం ప్యూవారి కమిటీ మార్కెట్ చైర్మన్ చైర్మన్ ఉబ్బు వెంకటయ్య, వైస్ చైర్మన్ ఆకుల ఇంద్రసేనారెడ్డి, మునుగోడు నియోజకవర్గ కాంగ్రెస్ పార్టీ ఎన్నికల ఇన్చార్జి పబ్బు రాజు గౌడ్,మున్సిపాలిటీ అధ్యక్షులు సుర్పి సర్పింహ గౌడ్ ల చేతుల మీదుగా లబ్ధిదారులకు అందజేశారు. చెక్కులను అందుకున్న లబ్ధిదారులలో బొల్లమోని కుమార్ 31000, దేశగిని స్వప్న 21500, నందగిరి ప్రశాంతి 60000,కరంటాతు శ్రీసు 40000, ఉప్పు రాములు 36000,పిసాటి మనిషా 14500,నందగిరి జ్యోతి 60000,బొమ్మగాని రమ్య 28000,అంతటి మధు చరణ్ 11000 రూపాయల చెక్కులను అందుకున్నారు.ఈ కార్యక్రమంలో మున్సిపాలిటీ అధ్యక్షులు సుర్పి నరసింహ గౌడ్, ఎంపీ ఖయ్యూం, బొంగు జంగయ్య గౌడ్, బత్తుల విప్లవ్ కుమార్ గౌడ్, కొండూరి వెంకన్న, సందగళ్ల సతీష్, పబ్బు శ్రీకాంత్, చిన్నగిరి అంజయ్య, వీరమల్ల సత్రయ్య, చామకూర రాజయ్య, చామకూర యాదయ్య,చెవగోని వెంకటేష్,ఉడిర యాదయ్య, వివిధ గ్రామ శాఖ అధ్యక్షులు, నాయకులు, కార్యకర్తలు పాల్గొన్నారు.

## ఘనంగా సర్వాయి పాపన్న గౌడ్ జయంతి

**నల్గొండ ఆగస్టు 18** ప్రభాత సూర్య :నల్గొండ జిల్లా కేంద్రంలో కథాల్ గూడెంలో

సోమవారం ఘనంగా సర్వాయి పాపన్న గౌడ్ జయంతిని నిర్వహించారు. జయంతిని పురస్కరించుకొని తండు సైదులు గౌడ్, శ్రీనివాస్ గౌడ్ లు మాట్లాడారు మెగల్ సామ్రాజ్యానికి వ్యతిరేకంగా పోరాడిన బహుజన వీరుడు, జనగామ జిల్లాలో సామాన్య కుటుంబంలో జన్మించారు. తన పోరాట పటిమతో నిజాం రాజులకు వ్యతిరేకంగా తిరుగుబాటు చేశారు. పేద ప్రజల పక్షాన నిలబడి అప్పటి దూకుడు వ్యవస్థను ఎదిరించారు అని తెలిపారు. ఈ కార్యక్రమంలో జన్నార్ల గౌడ్, దండంపల్లి సత్రయ్య, ముచ్చర్ల విజయ్, పాలకూర సంత, అనిల్, మచ్చర్ల శ్రీసు కారింగు శ్రీసు, కారింగ్ వెంకన్న తదితరులు పాల్గొన్నారు



## ఉత్తమ అవార్డు అందుకున్న

**ఎంపీడిఓ ప్రమోద్ కుమార్ సు**

**సన్మానించిన మైనార్టీ నాయకులు**

**సంస్థాన్ నారాయణపురం, ఆగస్టు 18(** ప్రభాత సూర్య ): యాదాద్రి భువనగిరి జిల్లాసంస్థాన్ నారాయణపురం మండలం ఎంపీడిఓ అధికారి ప్రమోద్ కుమార్ ఉత్తమ అవార్డు అందుకున్న సందర్భంగా, మైనార్టీ నాయకులు ప్రమోద్ కుమార్ ని శాలువాతో కప్పి ఘనంగా సన్మానించారు.ఈ సందర్భంగా మైనార్టీ నాయకులు మాట్లాడుతూ ప్రమోద్ కుమార్ అధికారి ప్రజలకు సేవ చేసి ఇంకా మంచిపేరు తెచ్చుకొని పై అధికారిగా ప్రమో షన్ తెచ్చుకోవాలని కోరుకున్నారు. ఈ కార్యక్రమంలో యండి రహీం షరీఫ్, యునుస్ ఖాన్ అద్న, అర్కాద్ వాజిద్ అలీ ఖాన్ జూబెర్ పరుక్ తబరెష్, హైమద్, షరీఫ్, తదితరులుపాల్గొన్నారు



## కార్యకర్త కుటుంబసభ్యులకు

### అండగా ప్రశాంత్ కుమార్ రెడ్డి



**తుర్రయంజాల్,ఆగస్టు 18,** ప్రభాత సూర్య: ఇటీవల అనారోగ్యంతో మృతి చెందిన దండుమైలారం గ్రామానికి చెందిన బీఆర్ఎస్ నాయకులు, డైరెక్టర్ దేవదాస్ రవీందర్ కుటుంబాన్ని స్వయంగా బీఆర్ఎస్ నేత మంచిరెడ్డి ప్రశాంత్ కుమార్ రెడ్డి (బంటి) పరామర్శించారు. ప్రశాంత్ రెడ్డి మాట్లాడుతూ రవీందర్ కుటుంబానికి అన్ని విధాలుగా అండగా,తోడుగా ఉంటామని భరోసా ఇచ్చి,పార్టీ ప్రతి కుటుంబం వెన్నోటి ఉంటుందని స్పష్టం చేశారు. ఈ కార్యక్రమంలో మాజీ గ్రంథాలయ చైర్మన్ సత్య వెంకటరమణ రెడ్డి, మాజీ ఎంపీపీ పంది కృషీష్,బుగ్గరాములు, జంగయ్య ముదిరాజ్, తదితరులు పాల్గొన్నారు.

## నీ చెంచాలతో నీ జీవీకుడు గాళ్ళతో రాజగోపాల్ రెడ్డి గారి పైన అసత్య ఆరోపణలు చేస్తే ప్రజలే నిన్ను వెంటాడి వేలాడి కొడతారు

ఖరార్ కూసుకుంట్ల ప్రభాకర్ రెడ్డి ఎద పిల్లల కడుపు కొట్టి జేబులు నింపుకున్న నీచమైన చరిత్ర నీది... తన సొంత నిధులతో ప్రభుత్వ విద్యాలయాలలో చదివే పిల్లలకు మౌలిక సదుపాయాలు కల్పిస్తున్న చరిత్ర రాజగోపాల్ రెడ్డి ది తమరు అధికారంలో ఉన్నప్పుడు సర్పంచలపై ఎంపీటిసీలపై కేసులు పెట్టించడం, ఎస్సై సీబి ఎమెఆర్ఓ ల దగ్గర ముడుపులు తీసుకున్న చరిత్ర నీది ప్రపంచానికి సూర్యుడు ఏ విధంగానైతే వెలుగునిస్తున్నాడో మునుగోడు నియోజకవర్గానికి వెలుగు నిచ్చే వ్యక్తి కోమటిరెడ్డి రాజగోపాల్ రెడ్డి హాజీ ఎమ్మెల్యే బిఆర్ఎస్ నాయకులు కూసుకుంట్ల ప్రభాకర్ రెడ్డి పై విరుచుకుపడ్డ మునుగోడు మండల నాయకులు మునుగోడు, ఆగష్టు 18( ప్రభాత సూర్య)ఎ ప్రజాసేవే పరమాపధిగా, తన తుది శ్వాస వరకు మునుగోడును అభివృద్ధి చేయాలన్న దృఢ సంకల్పంతో ముందుకు వెళ్తున్న రాజగోపాల్ రెడ్డి పై అసత్య ఆరోపణలు చేస్తే నియోజకవర్గ ప్రజలు చూస్తూ ఊరుకోరని వెంటాడి వేలాడి కొడతారని హెచ్చరించారు మునుగోడు మండల కాంగ్రెస్ నాయకులు... సోమవారం మునుగోడు నియోజకవర్గ కేంద్రంలోని ఎమ్మెల్యే



క్యాంపు కార్యాలయంలో మాజీ ఎమ్మెల్యే కూసుకుంట్ల ప్రభాకర్ రెడ్డి ఆయన అనుచరులు రాజ్ గోపాల్ రెడ్డి పై అసత్య ఆరోపణలు చేసిన దానిని తీవ్రంగా ఖండించారు... మునుగోడు కు సేవ చేయాలనే తలంపుతో 2018లో టీఆర్ఎస్ గారి దృఢంగా వీస్తున్న తరుణంలోనే ఇక్కడి నుండి గెలుపొంది చరిత్ర సృష్టించారని అన్నారు... మునుగోడు అభివృద్ధి విషయంలో ఏ పార్టీ వాళ్ళు కాంట్రాక్టు పనులు చేసినా కూడా బిల్లులు ఇప్పిస్తున్న చరిత్ర రాజగోపాల్ పనులు చేస్తామంటే కనీసం శిలాఫలకం వేయడానికి కూడా ఒప్పుకోలేని నీచపు బుద్ధి కూసుకుంట్ల ప్రభాకర్ రెడ్డి ది అని గుర్తు చేశారు... తమరు ఎమ్మెల్యేగా ఐదు సంవత్సరాల కాలంలో ఎటువంటి అభివృద్ధి చేయకపోతే ... మీ టీఆర్ఎస్ ప్రభుత్వం ఇబ్బందులు పెడుతుంటే తన పదవిని త్యాగం చేసి



ప్రభుత్వాన్ని నియోజకవర్గ ప్రజల కాళ్ళ దగ్గరికి తీసుకొచ్చి అభివృద్ధి చేసిన ఘనత రాజగోపాల్ రెడ్డి ది.. సర్పంచలపై ఎంపీటిసీలపై కేసులు పెట్టించడం, భూకబ్జాలు చేయడం, ఎస్సై, సీబి, ఎమ్మెల్యేల వద్ద ముడుపులు తీసుకునే స్థాయి ఉన్న నువ్వు రాజగోపాల్ రెడ్డి గురించి మాట్లాడే నైతికత లేదు... వసతి గృహాలను చదువుకుంటున్న పేద పిల్లల కడుపు కొట్టి జేబు నింపుకున్న హీనమైన చరిత్ర నీది.. తన సొంత ఖర్చులతో ప్రభుత్వ విద్యాలయాలలో చదివే పిల్లలకు మౌలిక సదుపాయాలు కల్పించే గొప్ప చరిత్ర రాజగోపాల్ రెడ్డి ది... మీరు మీ చెంచాలు మీ జోకుడు గాళ్ళ రాజగోపాల్ రెడ్డి గురించి మాట్లాడే ముందు ఒక్క దగ్గర పెట్టుకొని మాట్లాడితే మరీ మంచినది లేకపోతే తీవ్ర పరిణామాలు ఉంటాయని హెచ్చరించారు...

## రామడుగు లో ఘనంగా సర్దార్ సర్వాయి పాపన్న గౌడ్ జయంతి వేడుకలు


రామడుగు, ఆగష్టు 18( ప్రభాత సూర్య) గోల్కొండ కోటపై జెండా ఎగరేసిన బహుజనుల ముద్దుబిడ్డ సర్వాయి పాపన్న అని చంజాల జగన్మోహన్ గౌడ్ సర్దార్ పాపన్న జయంతి ఉత్సవాలను పురస్కరించుకుని రామడుగు మండలం కేంద్రాలతో పాటు వెంకట్రావుపల్లి ,లక్ష్మీపూర్ గుండి, గోపాలరావుపేట, మోతే, కొడలపల్లి, గ్రామాలలో చిత్రపటానికి పూలమాల వేసి ఘనంగా నివాళులు అర్పించారు. ఈ ఆయన సందర్భంగారామడుగు మండలం గౌడ సంఘ అధ్యక్షులు కత్తి మధు మాట్లాడుతూ సామాన్య కల్లు గీత కుటుంబంలో జన్మించి నాటి మొఘల్ చక్రవర్తుల వెన్నలో వణుకు పుట్టించిన అసామాన్యుడు మన సర్దార్ సర్వాయి పాపన్న గౌడ్ అన్నారు. అనాటి మొఘల్ చక్రవర్తుల నిరంకుశ పాలనను, స్థానిక జమీందారులు, జాగీర్ దారులు, దేవ్ ముఖేలు, భూస్వా ముల దోపిడీని, దౌర్జన్యాలను ఎదిరించాడన్నారు. ఒక్కనాటి ప్రారంభమైన సర్దార్ పాపన్న పోరాటం నల్లంద కులాల పీడిత ప్రజలను సమీ కరించుకొని సైన్యాన్ని ఏర్పాటు చేసుకుని.. గెరిల్లా పోరా టాలు చేస్తూ తన స్వస్థలం ఖిలాఫాపూర్ రాజధానిగా పాలన సాగించాడన్నారు. ఈ కార్యక్రమంలో పాల్గొన్నవారు బందారి భువన్ గౌడ్, పూరేళ్ళ మనోజ్ కుమార్ గౌడ్, అనుపురం వెంకటేష్ గౌడ్, పూరేళ్ళ శ్రీకాంత్ గౌడ్, వంజాల జగన్ మోహన్ గౌడ్, మడ్డి మనోజ్ గౌడ్, పూరేళ్ళ రాజశేఖర్ గౌడ్, వంజాల శ్రీనివాస్



గౌడ్, గుర్రం శ్రీకాంత్ గౌడ్, మూల శ్రీనివాస్ గౌడ్, పాన్సం మల్లేశం గౌడ్,అనుపురం శ్రీనివాస్ గౌడ్, మూల వెంకటేష్ గౌడ్, బత్తిన శ్రీసు గౌడ్, అనుపురం శ్రీసు గౌడ్, అనుపురం వీరయ్య గౌడ సంఘం సభ్యులు పాల్గొన్నారు...

## అంతంపేట కాంగ్రెస్ గ్రామ శాఖ అధ్యక్షుడిపై కలెక్టర్కు ఫిర్యాదు

ప్రభుత్వ సింబిక్స్ ట్యాంకును స్వంత అవసరాలకు వినియోగిస్తున్న గ్రామ కాంగ్రెస్ అధ్యక్షుడు? అంతంపేట గ్రామ యువకులు ఫిర్యాదు గట్టుప్పల్ , ఆగష్టు ప్రభాతవార్త 13: సర్దార్ జిల్లా గట్టుప్పల్ మండలం అంతంపేట గ్రామంలో ఉపాధి హామీ పథకంలో భాగంగా సర్దర్ కోసం ప్రభుత్వం మంజూరు చేసిన రెండు సింబిక్స్ వాటర్ ట్యాంకుల్లో ఒకదాన్ని గ్రామ కాంగ్రెస్ పార్టీ అధ్యక్షుడు దానరి అయిలయ్య తన వ్యవసాయ పనుల కోసం వినియోగిస్తున్నాడని గ్రామస్థులు ఆరోపించారు. గ్రామస్థుల వివరాల ప్రకారం, సర్దర్ కోసం కేటాయించిన రెండు సింబిక్స్ ట్యాంకుల్లో ఒకదానిని మాత్రమే సర్దర్లో వినియోగిస్తుండగా, మరో ట్యాంకును అయిలయ్య తన వ్యక్తిగత వ్యవసాయ అవసరాలకు తీసుకెళ్లి వాడుతున్నట్లు తెలిపారు. ఈ విషయాన్ని ప్రశ్నించిన గ్రామస్థులను “మాది అధికార పార్టీ మీ అంత చూచుతా” అంటూ ఆయన బెదిరించాడని గ్రామస్థులు ఆరోపించారు. ఈ ఘటనపై గ్రేవెన్స్ డే సందర్భంగాగ్రామ సర్దార్ జిల్లా కలెక్టర్కు వినతిపత్రం అందజేశారు. ప్రభుత్వ వస్తువులను వ్యక్తిగత అవసరాలకు వినియోగించిన కాంగ్రెస్ గ్రామ అధ్యక్షుడు దానరి అయిలయ్యపై కఠిన చర్యలు తీసుకోవాలనయవకులు సింబిక్స్ ట్యాంకును తిరిగి రికవరీ చేసి ప్రభుత్వ సర్దర్



అవసరాలకు వినియోగించేలా చర్యలు తీసుకోవాలని వారు కలెక్టర్ను కోరారు.

## గట్టుప్పల్ మండలంలో ఘనంగా బీరప్ప బోనాలు



గట్టుప్పల్, ప్రభాతవార్త 18: గట్టుప్పల్ మండల కేంద్రంలో పాటు తెరట్టుల్ గ్రామంలోనూ సోమవారం బీరప్ప బోనాల పండుగను ఘనంగా నిర్వహించారు. ఈ సందర్భంగా భక్తులు పెద్ద ఎత్తున పాల్గొని బోనాల నమర్చింది ప్రత్యేక పూజలు నిర్వహించారు. ఈ సందర్భంగా నాయకులు మాట్లాడుతూ సంప్రదాయ పండుగలలో భాగమైన బీరప్ప బోనాలు సామాజిక సమైక్యతకు, గ్రామ అభివృద్ధి ఐక్యతకు ప్రతీకలుగా నిలుస్తాయని అన్నారు. గ్రామ ప్రజల సహకారంతో పండుగను

విజయవంతంగా నిర్వహించిన కమిటీ సభ్యులను అభినందించారు. బోనాల ఉత్సవాల్లో బిఆర్ఎస్ పార్టీ నాయకులు క్యామ మల్లేష్, మాజీ జెడ్పీసీ కర్నాటి వెంకటేశం, కురుమ యువ ప్రతన్య సమితి రాష్ట్ర ఉపాధ్యక్షులు, బిఆర్ఎస్ జిల్లా నాయకులు కుండే వెంకటేశ్, మాజీ వైస్ ఎంపీఎ అవ్వారి శ్రీనివాస్, గట్టుప్పల్ కురుమ సంఘం అధ్యక్షులు కుండే సత్తయ్యతో పాటు వలుపురు స్థానిక ప్రజాప్రతినిధులు, గ్రామ పెద్దలు పాల్గొన్నారు.

## ఎల్లగిరిలో సర్దార్ సర్వాయి పాపన్న గౌడ్ జయంతి వేడుకలు



చౌటుప్పల్.ఆగష్టు18. ప్రభాత సూర్య : చౌటుప్పల్ మండలం,ఎల్లగిరి గ్రామంలో సోమవారం శ్రీ కంఠమహేశ్వర గౌడ సంఘం ఆధ్వర్యంలో గ్రామ పంచాయతీ కార్యాలయం వద్ద శ్రీ సర్దార్ సర్వాయి పాపన్న గౌడ్ 375 వ జయంతి సందర్భంగా వారి చిత్రపటానికి పూలమాల వేసి ఘనంగా సత్కరించారు. ఈ సందర్భంగా శ్రీ కంఠమహేశ్వర గౌడ సంఘ అధ్యక్షులు మారగోని అశోక్ గౌడ్ మాట్లాడుతూ...బదుగు బలహీన వర్గాలపై జరుగుతున్న దౌర్జన్యానికి భూస్వాములు, పెత్తందార్లకు వ్యతిరేకంగా గోల్కొండ కాతుబ్ షాహీలతో పోరాడి కోటను స్వాధీనం చేసుకొని పరిపాలించిన వీరుడు సర్దార్ పాపన్న అన్నారు. రకరకాల భూమి వస్తులకు వ్యతిరేకంగా పోరాడి, భూస్వాముల వంచనతో ప్రాణం త్యాగం చేసిన ధీరుడని, చరిత్ర లిఖించని మహనీయుడని కొనియాడారు. ఈ కార్యక్రమంలో గ్రామపంచాయతీ సెక్రటరీ భవాని, మాజీ సర్పంచ్ ఇందిరా-సత్తిరెడ్డి, మారగోని అండాలు, మారగోని పద్మకౌత్ శ్రీశైలం, పాండు రెడ్డి , నరకంటి నాగరాజు రెడ్డి, బాలగోని నరసింహ, శ్రీశైలం, కొత్త వర్మతాలు, మారగోని దేవేందర్, మల్లేశం, శ్రీసు, రాజేష్, శంకరయ్య, పల్లం అంజయ్య, డోనా ప్రవీణ్ రెడ్డి తదితరులు పాల్గొన్నారు.

## పామన గుండ్ల గ్రామ కార్యదర్శి నీ వెంటనే కలెక్టర్ సస్పెండ్ చేయాలి

బందారు గజేష్ సల్లగొండ ఆగష్టు 18 ప్రభాత సూర్య సర్దార్ జిల్లా కలెక్టర్ కార్యాలయ ప్రజావాణి సోమవారం అక్రమంగా నిధుల దుర్వినియోగం చేసిన కట్టంగూరు మండలం పామన గుండ్ల గ్రామ కార్యదర్శి పై చర్యలు తీసుకోవాలని డిమాండ్ చేశారు. సోమవారం ప్రజావాణి లో కలెక్టర్ కు అవినీతి అక్రమ అధికారి కట్టంగూరు మండలం పామనగుండ్ల గ్రామ పంచాయతీ కార్యదర్శి పై పలు అంశాలపై ఫిర్యాదు చేశారు బహుళ పల్లె ప్రకృతి వనంలో ఐదు వేల మొక్కలు నాటిన ఒక్క మొక్క కూడా బ్రతకలే పూర్తిగా నిర్లక్ష్యం వహించి బాధ్యత రహితంగా సుమారుగా 30 వేల రూపాల బిల్లును కాజేశారు. ఇదే గ్రామంలో నివాసం ఉంటున్న ఇల్లు లేకున్నా వారికి ఇల్లు ఉన్నట్టు తప్పుడు నివాస ధ్రువీకరణ పత్రం ఇచ్చారు. డి ఆర్ఎస్ రిపోర్ట్ 18 రోజులపాటు ఒకే ఫోటో ను ఆప్లోడ్ చేసిన శాఖ సంబంధిత ఉన్నత అధికారులు ఇంతవరకు చర్యలు తీసుకోలేదు. ఎన్ జి ఆర్ ఎస్ పథకంలో సుమారుగా 28 మంది తప్పుడు హాజరు వేసి నిధులను లాగేశారు ఇదే కాకుండా దేవరకొండ మండలం దొనకొండ గ్రామానికి డిసెంబర్లో స్థానపలనం చెందిన అక్రమ రిపోర్ట్ చేయకుండా పామన గుండ్ల లోనే నిధులు నిర్వహిస్తున్నారని అది ఎలాగా సాధ్యం అని ప్రశ్నించారు ఉన్నతాధికారుల అందదందలతో అవినీతి అక్రమ పామన గుండ్ల గ్రామపంచాయతీ కార్యదర్శి పై కలెక్టర్ తక్షణమే విచారణ చేసి నిధుల నుండి శాశ్వతంగా రిమాన్ చేయాలని కోరారు ఈ కార్యక్రమంలో గుండాల పురుషోత్తం, బందారు వెంకన్న, బందారు విజయ్ కుమార్ బందారు కిరీట్ కుమార్ బందార్ లింగస్వామి, సరసింహ తదితరులు పాల్గొన్నారు

## చౌటుప్పల్ లో అక్రమ మద్యం పట్టివేత

చౌటుప్పల్.ఆగష్టు18. ప్రభాత సూర్య : చౌటుప్పల్ పట్టణ కేంద్రంలోని రత్నావనగర్ కాలనీలో నమ్మదగిన సమాచారం మేరకు సీబి మన్యర్ కుమార్ ఆదేశాల మేరకు కక్షం యాదయ్య నిర్వహిస్తున్న టీ హెూటల్ ను సోమవారం పోలీసులు తనిఖీ నిర్వహించగా ఓసీ 180 ఎం ఎల్ 04 బాటిల్స్, ఐకాన్ 180 ఎంఎల్ 04 బాటిల్స్, కేఫ్ లైట్ టీర్ 08 బాటిల్స్ ను గుర్తించి పోలీసులు స్వాధీనం చేసుకోవడం జరిగిందని సీబి తెలిపారు.మద్యం బాటిల్స్ ను పోలీస్ స్టేషన్ కు తరలించి అక్రమమద్యం విక్రయిస్తున్న వ్యక్తి పై కేసు నమోదు చేసి దర్యాప్తు చేస్తున్నామన్నారు. ఎవరైనా బెల్టు దుకాణాలు నిర్వహిస్తే కఠిన చర్యలు తప్పవని హెచ్చరించారు.

## ఘట్టుప్పల్ మండలంలో వైభవంగా బీరప్ప కామరాతి బోనాలు

గట్టుప్పల్ మండల కాంగ్రెస్ అధ్యక్షుడు నామని జగన్నాథం



గట్టుప్పల్, ప్రభాతవార్త 18: గట్టుప్పల్ మండల కేంద్రంలో అంగరంగా శ్రీ బీరప్ప కామరాతి బోనాల మహోత్సవం ఘనంగా నిర్వహించబడింది. ఈ సందర్భంగా భక్తులు పెద్ద ఎత్తున పాల్గొని స్వామివారికి బోనాలు నమర్చించారు. కార్యక్రమానికి అతిథిగా హాజరైన ఘట్టుప్పల్ మండల కాంగ్రెస్ అధ్యక్షుడు శ్రీ నామని జగన్నాథం స్వామివారి ఆశీస్సులు పొందారు. ఈ సందర్భంగా ఆయన మాట్లాడుతూ సంప్రదాయ పండుగలు సామాజిక ఐక్యతను పెంపొందించడమే కాకుండా, భక్తి, భవిష్యత్ విశ్వాసానికి ప్రతీకలని అన్నారు. ఈ కార్యక్రమంలో ఘట్టుప్పల్ గ్రామ కురుమ సంఘం అధ్యక్షుడు కుండే సత్తయ్య, పెద్ద కురుమ కుండే శ్రీశైలం, చెకోజి, కుండే మల్లేష్, కురుమ సంఘం నాయకులు కుండే బాలయ్య, చిన్న సత్తయ్య, రమేష్, వెంకటేష్, మురళి, మండల శంకర్, బందారు శ్రీశైలం, వెంకటేష్, అందిరక అశోక్, కాన యాదయ్య తదితరులు పాల్గొన్నారు.

# సర్దార్ సర్వాయి పాపన్న 375 జయంతి వేడుకలు

పెళ్ళేరు. ఆగస్టు 18 ప్రభాత సూర్య బహుజనుల ఆత్మగౌరవం కోసం తన సర్వస్వాన్ని దారబోసిన మహాయోధుడు పాపన్న గౌడ్ అని గౌడ సంఘం మండల అధ్యక్షులు శ్రీనివాస్ గౌడ్ కొనియాడారు.సర్దార్ సర్వాయి పాపన్న గౌడ్ జయంతి వేడుకలను వనపర్తి జిల్లా భాకు అధ్యక్షులు అక్కి శ్రీనివాస్ గౌడ్ ఆధ్వర్యంలో సుభాష్ చంద్రబోస్ చౌరస్తాలో ఆయన చిత్రపటానికి పూలమాలలు వేసి నివాళులర్పించి సోమవారం గౌడ కులస్తులు ఘనంగా నిర్వహించారు.ఈ సందర్భంగా కేక్ కట్ చేసి ప్రజలకు స్వీట్లు పంపిణీ చేశారు. అనంతరం అక్కి శ్రీనివాస్ గౌడ్ మాట్లాడుతూ...బహుజన ధీరత్వానికి ప్రతీక సర్దార్ సర్వాయి పాపన్న గౌడ్ అని పేర్కొన్నారు. పీడిత జనుల కోసం,బహుజనుల ఆత్మగౌరవం కోసం తన సర్వస్వాన్ని దారబోసిన మహాయోధుడు పాపన్న అని కొనియాడారు. నిరంకుశ పాలనకు ఎదురొడ్డి, అణగారిన వర్గాల అభ్యున్నతికి పాటుపడిన పాపన్న గౌడ్ తెలంగాణలో పుట్టడం మనందరికీ గర్వకారణమన్నారు. సామాజిక, రాజకీయ సమానత కోసం కృషి చేసిన బహుజన వీరుడు సర్వాయి పాపన్న పోరాటస్ఫూర్తిని భావితరాలకు అందించాలని కోరారు. ఈ కార్యక్రమంలో గౌడ సంఘం నాయకులు ఎస్ రామన్ గౌడ్, జి.వెంకటేశ్వర్ గౌడ్,రాఘవేందర్ గౌడ్ ,జి నరసింహ గౌడ్, జనార్దన్ గౌడ్, మహేందర్ గౌడ్, బసవరాజ్ గౌడ్, రంగస్వామి గౌడ్, సురేందర్ గౌడ్, నీరుగంటి వెంకటేశ్ గౌడ్,



శ్రీనివాస్ గౌడ్, రమేష్ గౌడ్, ప్రభాకర్ గౌడ్, మోహన్ గౌడ్, ఉమేష్ గౌడ్, శివశంకర్ గౌడ్, పి. వెంకటేశ్వర్ గౌడ్, శేఖర్ గౌడ్,కృష్ణ గౌడ్, రామన్ గౌడ్, వెంకటయ్య గౌడ్, సాయి గౌడ్, బత్తుల అనిల్ కుమార్ గౌడ్, గుండ్రాతి రాకేష్ గౌడ్, గుండ్రాతి బాలా గౌడ్, బాధగౌని కళ్యాణ్ గౌడ్, అల్లూల ప్రవీణ్ గౌడ్ తదితరులు పాల్గొన్నారు

# వానలతో అతలాకుతలం

హైదరాబాద్ : వాతావరణశాఖ ముందుగా హెచ్చరించినట్లే తెలంగాణ వ్యాప్తంగా పలు జిల్లాల్లో వరుణుడు ప్రతాపం చూపిస్తున్నాడు. గత ఐదు రోజులుగా కురుస్తున్న వర్షాల ప్రభావంతో పలు జిల్లాలలో లోతట్టు ప్రాంతాలు జలమయ మైయ్యాయి. పంటలను వరద నీరు ముంచెత్తింది. వాగులు ,వంకలు ఉప్పొంగుతున్నాయి. నిజామాబాద్ జిల్లా మద్నూర్, డింగ్లీ , రామారెడ్డి మండలాల్లో కుండపోత వర్షాలకు శ్రీరామ్ సాగర్, నిజాం సాగర్ లకు భారీగా వరద పోటెత్తింది. రామారెడ్డి మండలంలోని లింగంపేట వద్ద పుల్గుం వాగు, కాసుమత్త వాగులు ఉప్పొంగడంతో పలు గ్రామాలకు రాకపోకలు నిలిచిపోయాయి.మద్నూర్ ,డోంగ్లీ మండాల్లో వర్షం దంచికొట్టడంతో నింబూర్ వాడి గ్రామం జలదిగ్భంధంలో చిక్కుకుంది. నింబూర్ నుండి నింబూర్ వాడి మధ్య వాగులు రహదారులను ముంచెత్తడంతో రాకపోకలు నిలిచిపోయాయి. కామారెడ్డి జిల్లాలో ఎడతెరిపి లేని వర్షాల ప్రభావంతో పది ఇళ్లు కూలాయి. నిజామాబాద్ జిల్లాలో వందకు పైగా చెరువులు నిండలుగా మారాయి. నిజామాబాద్, కామారెడ్డి కలక్టరేట్ లో వరద సహాయం కోసం కంట్లో రూమ్ ను ఏర్పాటు చేశారు. వరద ప్రభావం ఎక్కువగా ఉన్న ప్రాంతాలలో పోలీసులు పహారా కాస్తున్నారు.

**భద్రాద్రి, ములుగు జిల్లాల్లో రెడ్ అలర్ట్**  
ఇదిలా ఉండే భద్రాద్రి, ములుగు, మహబూబాబాద్ జిల్లాలకు భారీ వర్షాల ప్రభావం ఎక్కువగా ఉండటంతో రెడ్ అలర్ట్ ప్రకటించింది వా?తావరణశాఖ.భూపాలపల్లి జిల్లాలో భారీ నుండి అతిభారీ వర్షాలు కురిసి అవకాశాలు ఉండటంతో అరెజ్ అలర్ట్ ప్రకటించారు. నంగారెడ్డి, మంచిర్యాల, ఖమ్మం, నిర్మల్, ఆది?లాబాద్, హనుమకొండ, వరంగల్, కామారెడ్డి జిల్లాలకు అరెజ్ అలర్ట్ జారీ చేశారు.కామారెడ్డి జిల్లా శెట్లూరు వాగుకు వరద పోటెత్తడంతో వాగులో చిక్కుకున్న ఐదుగురు గొర్రెల కాపురులలో ముగ్గురుని అతి కష్టంమీద రక్షించగలిగారు రెస్కూపీమ్. వాగు దాటే పరిస్థితి లేక 500కు పైగా గొర్రెలు వరద ప్రవాహం మధ్య చిక్కుపోయాయి. నిజాంసాగర్ ప్రాజెక్టు నుండి శెట్లూరు వాగుకు వరద ఉద్ధృతికొనసాగుతుండటంతో సహాయక

చర్యలకు అటంకం కలుగుతోంది. మున్నేరు వరద ఉద్రుతి పెరుగుతోంది. మున్నేరు పరివాహక ప్రాంతాలలో రెడ్ అలర్ట్ జారీ చేశారు అధికారులు. **గిరిజన గ్రామాలకు నిలిచిన రాకపోకలు**  
ములుగు జిల్లాలలో భారీ వర్షాల ప్రభావంతో జన జీవనం స్తంభించింది. అత్యవసర పరిస్థితిని విధించిన కలెక్టర్, స్పూర్ణకు సెలవులు ప్రకటించారు. జంపన్న వాగు పొంగిపొడడంతో మేడారం పరిసర ప్రాంతాల్లో అనేక గిరిజన గ్రామాలకు రాకపోకలు నిలిచిపోయాయి. అధికారులకు సెలవులు రద్దు చేయడంతోపాటు ముంపు ప్రాంతాల్లో సహాయక చర్యలకు అటంకం కలుగకుండా చూడాలంటూ మంత్రి ఆదేశించారు. మంగపేట, కమలాపూర్ లో పలు కాలనీలను వరద ముంచెత్తింది.పొదుమూరు కాలనీ జలదిగ్భంధంలో చిక్కుకుంది. ఈ ప్రాంతాల్లో ప్రజలను సురక్షిత ప్రాంతాలకు తరలించే ఏర్పాట్లు చేశారు.



## వీరత్వానికి, బహుజన రాజ్య స్థాపనకు అలుపెరగని పోరాటం చేసిన మహోన్నత వీరుడు పాపన్న గౌడ్

**ఎమ్మెల్యే డా. సంజయ్ కుమార్**  
**జగిత్యాల :** తెలంగాణ వీరత్వానికి, బహుజన రాజ్య స్థాపనకు, సామాజిక న్యాయం కోసం అలుపెరగని పోరాటం చేసిన మహోన్నత వీరుడు సర్వాయి పాపన్న గౌడ్ అని జగిత్యాల ఎమ్మెల్యే డాక్టర్ సంజయ్ కుమార్ కొనియాడారు.సోమవారం సర్దార్ సర్వాయి పాపన్న గౌడ్ 375 వ జయంతి సందర్భంగా జగిత్యాల జిల్లా కేంద్రంలో బైపాస్ రోడ్డు గొల్లబల్లి రోడ్డు చౌరస్తా లో ఆయన జయంతి వేడుకలో ఎమ్మెల్యే పాల్గొని పూల మాల వేసి ఘన నివాళులు అర్పించారు.ఈ సందర్భం గా ఎమ్మెల్యే మాట్లాడుతూగొప్ప వారి సేవలు స్మరించుకోవడం ద్వారా నేటి యువకులకు వారి ఆశయాలు,వారి జీవనం ఆదర్శంగా ఉంటాయిన్నారు.తెలంగాణ రాష్ట్ర ప్రభుత్వం అన్ని వర్గాల సంక్షేమం కోసం కృషి చేస్తుందని,తెలంగాణ రాష్ట్ర ప్రభుత్వం 42 శాతం బీసీ రిజర్వేషన్ల కోసం కృషి చేస్తుందని ఢిల్లీలో జంతర్మంతర్ వద్ద సైతం కేంద్ర ప్రభుత్వానికి వ్యతిరేకంగా రిజర్వేషన్ అమలుకు ధర్నా కార్యక్రమం చేపట్టిందని అన్నారు. రాష్ట్రముఖ్యమంత్రి, బీసీ సంక్షేమ శాఖ మంత్రివర్యులు పొన్నం ప్రభాకర్ గౌడ్ కూడా గౌడ కులవృత్తి రక్షణకై కాటమయ్య రక్షణ కిట్ పంపిణీ కార్యక్రమాన్ని ప్రతిష్ఠాత్మకంగా చేపట్టారని ఇది ఒక గొప్ప కార్యక్రమం అన్నారు.గొల్లపెల్లి చౌరస్తాకు సర్వాయి పాపన్న చౌరస్తాగా నామకరణం చేయడం జరిగిందని అన్నారు అన్ని వర్గాల



అభ్యున్నతికి తన సహకారం ఎప్పుడూ ఉంటుందని అన్నారు.ఈ కార్యక్రమంలో జిల్లా గౌడ సంఘం అధ్యక్షులు,మాజీ లైబరీ చైర్మన్ డా చంద్ర శేఖర్ గౌడ్,ఆల్ఫ్రెడ్

విద్యా సంస్థల చైర్మన్,కాంగ్రెస్ నాయకులు సరేందర్ రెడ్డి,గౌడ సంఘం సభ్యులు,నాయకులు, తదితరులు పాల్గొన్నారు.

### ఘనంగా ఈరన్న జన్మదిన వేడుకలు...

కొండాపూర్ ప్రభాత సూర్య : కొండాపూర్ డివిజన్ పరిధిలోని శ్రీరామ్ నగర్ ఏ బ్లాక్ కి చెందిన యూత్ ప్రెసిడెంట్ ఎమ్. ఈరన్న జన్మదిన వేడుకలను బలరాం యాదవ్ ఆధ్వర్యంలో ఘనంగా జరిగాయి.ఈ సందర్భంగా వారు మాట్లాడుతూ.. ఇలాంటి జన్మదిన వేడుకలు మరెన్నో జరుపుకోవాలని వారు కోరారు. ఈ కార్యక్రమంలో బలరాం సన్ని యాదవ్, రమేష్,అశోక్ తదితరులు పాల్గొన్నారు..



### సర్దార్ సర్వాయి పాపన్న గౌడ్ కు ఘన నివాళి

మర్రిగూడ లో సర్వాయి పాపన్న జయంతి వేడుకలు



ప్రభాత సూర్య ప్రతినిధి, (మర్రిగూడ): భూస్వాములను, జమీందారులను ఎదిరించి బహుజన వర్గాల అభ్యున్నతి కోసం పోరాడిన గొప్ప వ్యక్తి, బహుజనుల ముద్దుబిడ్డ సర్వాయి పాపన్న అని మండల గౌడ సంఘం నాయకులు అన్నారు. సర్దార్ సర్వాయి పాపన్న గౌడ్ జయంతి ఉత్సవాలను పురస్కరించుకుని నల్గొండ జిల్లా మర్రిగూడ మండలంలో గౌడ సంఘం నాయకుల ఆధ్వర్యంలో సర్వాయి పాపన్న గౌడ్ జయంతి వేడుకలను ఘనంగా నిర్వహించారు. ఈ సందర్భంగా సర్దార్ సర్వాయి పాపన్న గౌడ్ విగ్రహానికి పూలమాల వేసి ఘనంగా నివాళులు అర్పించారు. ఈ సందర్భంగా వారు మాట్లాడుతూ.. సామాన్య కల్లు గీత కటుంబంలో జన్మించి నాటి మొఘల్ చక్రవర్తుల వెన్నులో వణుకు పుట్టించిన అసామాన్యుడు మన సర్దార్ సర్వాయి పాపన్న గౌడ్ అన్నారు. ఆనాటి మొఘల్ చక్రవర్తుల నిరంకుశ పాలనను, స్థానిక జమీందారులు, జాగీర్ దారులు, దేశ్ ముఖీలు, భూస్వా ముల దోపిడీని, దౌర్జన్యాలను ఎదిరించాడన్నారు. భూస్వాములను, జమీందారులను ఎదిరించి బహుజన వర్గాల అభ్యున్నతి కోసం పోరాడిన గొప్ప యోధుడు పాపన్న అని కొనియాడారు..

### మడేలయ్య స్వామికి ఘనంగా బోనాలు అర్పితం



ప్రభాత సూర్య ప్రతినిధి, (మర్రిగూడ): రజకుల కులదైవమైన శ్రీ మడేలయ్య స్వామి, సీతాలమ్మ దేవి, ఈడమ్మ తల్లి బోనాల జాతరను అంగరంగ వైభవంగా నిర్వహించారు. నల్గొండ జిల్లా మర్రిగూడ మండలంలో నీ శ్రీ మడేలయ్య స్వామి, సీతాలమ్మ దేవి, ఈడమ్మ తల్లి బోనాల జాతరను గ్రామంలోని రజకులు సోమవారం ఎంతో వైభవంగా నిర్వహించారు.. గ్రామంలోని రజక మహిళలు ఆలయం వద్దకు పెద్ద ఎత్తున వెళ్లి భక్తిశ్రద్ధలతో బోనాల నమర్పించారు.. ఈ ఉత్సవంలో రజకులతో పాటు గ్రామ పెద్దలు పెద్ద సంఖ్యలు పాల్గొన్నారు. ఈ సందర్భంగా శ్రీ మడేల్ ఆయ్య స్వామికి భక్తులు అటపాటులు దప్పచప్పులతో ఎంతో వైభవంగా ఈ జాతరను నిర్వహించి బోనాలను నమర్పించారు.

### ఇందిరమ్మ ఇంటి మొదటి బిల్లు ఖాతాలో జమ

ఆనందం వ్యక్తం చేసిన మహిళ



పెళ్ళేరు ఆగస్టు18 ప్రభాత సూర్య పెళ్ళేరు మండల కేంద్రంలోని రంగాపురం గ్రామంలో ఇందిరమ్మ ఇంటి లబ్ధిదారులు దాది భారతమ్మ వనపర్తి శాసనసభ్యులు తూడి మేఘారెడ్డి ప్రభుత్వం తరపున మంజూరైన మొదటి ఇందిరమ్మ ఇంటి బిల్లు లక్ష రూపాయలు తమ ఖాతాలో సోమవారం జమ అయినందున ఆనందం వ్యక్తం చేశారు.ఈ సందర్భంగా లబ్ధిదారురాలు దాది భారతమ్మ మాట్లాడుతూ..గత పదేళ్ల బీఆర్ఎస్ పాలనలో ఇల్లు మంజూరు చేయాలంటూ ఎన్నోసార్లు అధికారుల చుట్టూ తిరిగిన పట్టించుకోలేదని,కాంగ్రెస్ ప్రభుత్వం అధికారంలోకి వచ్చాక నేడు ఇందిరమ్మ ఇంటి పట్న సర్టిఫికేట్,ను నాకు పిలిచి అందజేశారని,ఇందిరమ్మ రాజ్యంలో నిజమైన నిరుపేదలకు లబ్ధి చేకూరుతుందని ఆమె అభిప్రాయం వ్యక్తం చేశారు.ఈ సందర్భంగా ఇల్లు నిర్మించుకుంటున్న తనకి మొదటి 1 లక్ష రూపాయల బిల్లును తన ఖాతాలో వేసినందున తనకెంతో ఆనందంగా ఉందని ఆమె ముఖ్యమంత్రి రేచంత్ రెడ్డికి, ఎమ్మెల్యే మేఘారెడ్డికి, రంగాపురం కాంగ్రెస్ సీనియర్ నాయకులు బి.రాంచంద్రారెడ్డికి కృతజ్ఞతలు తెలియజేశారు.

### తొమ్మిదిమందిపై కుక్కల దాడి

అందుబాటులో లేని మందులు, ఇంజెక్షన్లు

వికారాబాద్ : వికారాబాద్ జిల్లా పరిగిలోని ఖాన్ కాలనీ మార్కెట్ యార్డులో 9 మందిపై దాడి చేసిన వీధి కుక్కలు దాడి చేసాయి.పాదాలను, పిక్కలను కుక్కలు పట్టి పీకాయి.బాధితులంతా హుటాహుటిన హాస్పిటల్ కి వెళ్లారు.అయితే, హాస్పిటల్ లో కుక్కకాటుకి మందు అందుబాటులో లేకపోవడంతో,బాధితులు,తీవ్ర ఆవేదన వ్యక్తం చేస్తున్నారు. హాస్పిటల్ సిబ్బంది,మునిసిపల్ సిబ్బంది ని,బాధిత రోగులపై నిద్రకన్నా వ్యవహరిస్తున్నారని మండిపడ్డారు.

## వేరే ఏదైనా పని చూసుకోండిరా బాబు

సోషల్ మీడియా వల్ల ఎంత ఉపయోగం ఉందో అంతే అనర్థాలు కూడా ఉన్నాయి. చాలామంది అదేపనిగా నెగిటివ్ కామెంట్స్ పెడుతుంటారు. విపరీతంగా ట్రోల్స్ చేస్తుంటారు. సెలబ్రిటీలు వీటి బారిన ఎక్కువగా పడుతుంటారు. కొందరు వీటిని లైట్ తీసుకుంటే మరికొందరు మాత్రం ఘాటుగా స్పందిస్తుంటారు. ఇప్పుడు అలానే 'మస్సుధుడు' హీరోయిన్ కూడా బ్యాడ్ కామెంట్స్ పెట్టేవాళ్లకు అదిరిపోయే రిపై ఇచ్చింది. 'ఇద్దరు పిల్లల తల్లివి, కాస్త పద్ధతిగా ప్రవర్తించు.. 20 ఏళ్ల పిల్లవేం కాదు నువ్వు.. సర్వరీ చేసుకోకముందే బాగుండేదానివి, ఇప్పుడు బక్కపలుచగా ఉన్నావ్. ఇలాంటి కామెంట్స్ పెట్టే బదులు వేరే ఏదైనా పని చూసుకోండి. ఎందుకంటే వీటి వల్ల మీరు ఎలాంటి వాళ్లో అర్థమవుతోంది. అవును నాకు ముదతలు ఉన్నాయి. ఇప్పటివరకు సర్వరీలు చేసుకోలేదు. ఫిల్మర్స్ కూడా పెట్టించుకోలేదు. బొద్దుగా ఉన్నప్పుడు నాకే ఇబ్బందిగా అనిపించేది. ఇప్పుడు ఓకే కదా? జీవితంలో ఏం చేయడానికైనా టైమ్ అంటూ లేదు. కలలు కనండి. మీకు సంతోషాన్ని కలిగించే పని మాత్రమే చేయండి' అని అన్న తన ఇన్ స్టాలో పోస్ట్ పెట్టింది. యూకేలో పుట్టి పెరిగిన అన్న.. 15 ఏళ్లకే ఇండస్ట్రీకి వచ్చింది. నాగార్జున 'మస్సుధుడు' సినిమాతో పరిచయమైంది. తొలి మూవీతో హిట్ కొట్టింది. కానీ తర్వాత చేసిన రాఘవేంద్ర, మిస్సమ్మ చిత్రాలు ఫెయిలవడంతో తిరిగి యూకే వెళ్లిపోయింది. సైకాలజీలో మాస్టర్స్ చేసి సొంతంగా క్లినిక్ పెట్టుకుంది. 2011లో 24 ఏళ్ల వయసులోనే సచిన్ సాగర్ అనే వ్యక్తిని పెళ్లి చేసుకుంది. వీళ్లకు ఇద్దరు పిల్లలు కూడా పుట్టారు. అయితే చాన్సాల్ తర్వాత తెలుగులో 'మజాకా' మూవీతో అన్న రీఎంట్రీ ఇచ్చింది. ఈ ఏడాది ఫిబ్రవరిలో అన్న రీఎంట్రీ సినిమా రిలీజ్ కాగా హిట్ కాలేదు. దీంతో ఈమె తిరిగి యూకే వెళ్లిపోయింది. అయితే గత కొన్నిరోజులుగా తన ఇన్ స్టా పోస్టుల్లో వస్తున్న నెగిటివ్ కామెంట్స్పై ఇప్పుడు సెటైరికల్గా స్పందిస్తూ పోస్ట్ పెట్టింది.

గ్లామరస్  
లుక్లో  
అదరగొడుతున్న  
శ్రేయా చౌదరి



## భియేటర్స్లో ఉండగానే ఓటీటీలోకి..!

సూపర్ స్టార్ రజనీకాంత్ నటించిన లేటెస్ట్ మూవీ కూలీ. ఈ సినిమాకు లోకేష్ కనగరాజ్ దర్శకత్వం వహించారు. భారీ అంచనాల మధ్య విడుదలైన ఈ సినిమా అభిమానుల అంచనాలను అందుకోలేకపోయింది. కూలీ సినిమాలో సూపర్ స్టార్ తో పాటు అక్కినేని నాగార్జున, ఉపేంద్ర, సత్య రాజ్, అమీర్ ఖాన్, సాబినీ ఇలా చాలా మంది నటించారు. ఆగస్టు 14న కూలీ సినిమా విడుదలైంది. విడుదలకు ముందు ఈ సినిమా భారీ అంచనాలను క్రియేట్ చేసింది. ఈ సినిమా నుంచి విడుదలైన పోస్టర్స్ దగ్గర నుంచి టీజర్, ట్రైలర్ సినిమా పై అంచనాలు భారీగా పెంచేసింది. కానీ సినిమా విడుదలైన తర్వాత మాత్రం కూలీ సినిమాకు మిక్స్ టాక్ వచ్చింది. సినిమాలో సూపర్ స్టార్ అదరగొట్టినా కూడా కూలీ సినిమా ప్రేక్షకులను అంతగా మెప్పించలేకపోయింది. ఇక కూలీ సినిమా ఇప్పటికే భారీగా వసూళ్లు రాబట్టింది. ఇప్పటికే ఈ సినిమా రూ. 200కోట్లవరకు వసూళ్లు రాబట్టింది. ఇక కూలీ సినిమా రిలీజ్ రోజే ఎస్టీఆర్, హృతిక్ రోషన్ నటించిన వార్ 2 సినిమా విడుదలైంది. దాంతో రెండు సినిమాల మధ్య క్లాష్ వచ్చింది కానీ ఆ సినిమా కూడా మిక్స్ టాక్ సొంతం చేసుకుంది. ఇదిలా ఉంటే కూలీ సినిమా ఓటీటీ డీల్ ఫిక్స్ అయ్యిందని తెలుస్తుంది. త్వరలోనే కూలీ సినిమాను ఓటీటీలో రిలీజ్ చేయనున్నారని తెలుస్తుంది. ఇక కూలీ సినిమా ఓటీటీ రైట్స్ ను ప్రముఖ ఓటీటీ సంస్థ నెట్ ఫ్లిక్స్ సొంతం చేసుకుందని తెలుస్తుంది. అలాగే కూలీ సినిమాను సెప్టెంబర్ 27న నెట్ ఫ్లిక్స్ లో రిలీజ్ చేయనున్నారని అంటున్నారు. అయితే హిందీ వర్షన్ మాత్రం రిలీజ్ కు లేట్ అవుతుందని తెలుస్తుంది. సినిమా ఓటీటీలో విడుదలైన వారం రోజుల తర్వాత కూలీ హిందీ వర్షన్ ను విడుదల చేయనున్నారు. త్వరలోనే దీని పై క్లారిటీ రానుందని తెలుస్తుంది. ఓటీటీ రిలీజ్ కోసం చాలా మంది ఎదురుచూస్తున్నారు. ఇక కూలీ సినిమా కలెక్షన్స్ పరంగా కుమ్మేస్తుంది. తొలి రోజే దాదాపు రూ. 151 కోట్ల గ్రాస్ రాబట్టి కోలీవుడ్ ఇండస్ట్రీ రికార్డుగా నిలిచింది.

## భియేటర్స్ షేక్ అవ్వల్సిందే..!

అల్లు అర్జున్ సినిమాలో స్టార్  
హీరోయిన్ పవర్ ఫుల్ పాత్ర

ఐకాన్ స్టార్ అల్లు అర్జున్ ఇప్పుడు పాన్ ఇండియా సినిమాలతో దూసుకుపోతున్నాడు. మొన్నటివరకు టాలీవుడ్ టాప్ హీరోల్లో ఒకడైన అల్లు అర్జున్ పుష్ప సినిమాతో ఒక్కసారిగా పాన్ ఇండియా స్టార్ అయ్యాడు. సుకుమార్ డైరెక్షన్ లో అల్లు అర్జున్ నటించిన పుష్ప సినిమా అంచనాలను మించి సంచలన విజయం సాధించింది. పాన్ ఇండియా రేంజ్ లో విడుదలైన అన్ని భాషల్లో మంచి విజయాన్ని అందుకుంది. బస్నీ ఊర మాస్ అవతార్ లో అదరగొట్టారు. అల్లు అర్జున్ నటనకు ఏకంగా నేషనల్ అవార్డు కూడా వచ్చింది. ఇక ఆతర్వాత విడుదలైన పుష్ప 2 సినిమా కూడా భారీ విజయాన్ని అందుకుంది. పుష్ప 2 సినిమా ఏకంగా రూ. 1000కోట్లకు పైగా వసూల్ చేసి నయా రికార్డ్ క్రియాట్ చేసింది. ఇక ఇప్పుడు అట్లీ డైరెక్షన్ లో సినిమా చేస్తున్నాడు అల్లు అర్జున్. మొన్నామధ్య అట్లీ సినిమా కు సంబంధించిన ఓ వీడియో ద్వారా చెప్పకనే చెప్పారు మేకర్స్. దాంతో ఈ ప్రాజెక్ట్ పై భారీ అంచనాలు నెలకొన్నాయి. అలాగే ఈ సినిమా పై ఇప్పటికే చాలా రకాల వార్తలు చక్కర్లు కొడుతున్నాయి. ఈ సినిమాలో అల్లు అర్జున్ ద్యూయల్ రోల్ లో కనిపించనున్నారని అంటున్నారు. అంతే కాదు అల్లు అర్జున్ కు జోడిగా డీపికా పదుకొనె హీరోయిన్ గా నటిస్తుంది. ఈ అమ్మడితో పాటు మరో ముగ్గురు హీరోయిన్స్ కూడా ఉంటారని టాక్ వినిపిస్తుంది. ఇదిలా ఉంటే అల్లు అర్జున్ సినిమాలో రమ్యకృష్ణ కూడా నటిస్తున్నారని ఇప్పుడు ఫిలిమ్ సర్కిల్స్ లో వార్త చక్కర్లు కొడుతుంది. ఇప్పటికే రమ్యకృష్ణ చాలా మంది హీరోల సినిమాల్లో సహాయక పాత్రల్లో నటించి మెప్పించారు. అలాగే బాహుబలి సినిమాతో పాన్ ఇండియా క్రేజ్ సొంతం చేసుకున్నారు. ఇప్పుడు అట్లీ, అల్లు అర్జున్ సినిమాలో ఓ పవర్ ఫుల్ పాత్రలో కనిపిస్తారని ఇన్ సైడ్ టాక్. త్వరలోనే దీని పై క్లారిటీ రానుంది.

